




”تعلیم پاکستان کے لیے زندگی اور موت کا مسئلہ ہے۔ دنیا اتنی تیزی سے ترقی کر رہی ہے کہ تعلیمی میدان میں مطلوبہ پیش رفت کے بغیر ہم نہ صرف اقوامِ عالم سے پیچھے رہ جائیں گے بلکہ ہو سکتا ہے کہ ہمارا نام و نشان ہی صفحہ ہستی سے مٹ جائے“

قائد اعظم محمد علی جناح بانی پاکستان
(26 ستمبر 1947ء - کراچی)

قومی ترانہ

پاک سرزمین شاد باد کشورِ حسین شاد باد
تو نشانِ عزمِ عالی شان ارضِ پاکستان
مرکزِ یقین شاد باد
پاک سرزمین کا نظام قوتِ اخوتِ عوام
قومِ ملک سلطنت پائندہ تابندہ باد
شاد باد منزلِ مُراد
پرچمِ ستارہ و ہلال رہبرِ ترقی و کمال
ترجمانِ ماضی شانِ حال جانِ استقبال
سایہٴ خدائے ذوالجلال

عرضِ ناشر

یہ کتاب قومی نصاب ۲۰۰۶ء اور نیشنل ایکسٹ بک اینڈ لرننگ میٹریلز پالیسی ۲۰۰۷ء کے تحت بین الاقوامی معیار پر تیار کی گئی ہے اور حکومتِ پنجاب کی طرف سے سرکاری سکولوں میں مہیا کی گئی ہے۔ اگر اس کتاب میں کوئی تصویر وضاحت طلب ہو یا متن اور املا وغیرہ میں کوئی غلطی ہو تو اس بارے ادارے کو ضرور آگاہ کریں۔ ادارہ آپ کا شکریہ گزارے گا۔
اُردو بک سٹال، 5- اُردو بازار، لاہور

0333-4285894, 0315-4797763, 0347-4663944, 042-37310569, 042-37149315
رابطہ ناشر

بِسْمِ اللّٰهِ الرَّحْمٰنِ الرَّحِیْمِ

ترجمہ: شروع اللہ کے نام سے جو بڑا مہربان، نہایت رحم والا ہے۔

جہز ل نالج 2



ناشر: جی۔ ایف۔ ایچ پبلشرز

5- اُردو بازار، لاہور

All rights (Copy rights etc.) are reserved with the publisher GFH Publishes, Lahore.

Approved by the Federal Ministry of Education (Curriculum Wing), Islamabad, according to the National Curriculum 2006 under the National Textbook and Learning Material Policy 2007. **N.O.C. No. F.5-38/2010.SSG Dated 18-01-2011.** This book, through competition has been selected as the best book by the "Punjab Govt. Education Committee", and has been published by Punjab Textbook Board under a print licence arrangement for free distribution in all government schools in Punjab. No part of this book can be copied in any form especially guides, help books etc., without the written permission of the publisher.

فہرست

صفحہ نمبر	سبق	نمبر شمار	صفحہ نمبر	سبق	نمبر شمار
64	پانی	13	1	اللہ تعالیٰ کی نعمتیں	1
70	پودے	14	7	ہمارا ملک پاکستان	2
77	جانور	15	12	قائد اعظمؒ	3
84	زمینی وسائل کا استعمال	16	15	ہمارا قومی پرچم	4
90	زراعت	17	19	دیہات اور شہر	5
98	تعمیرات	18		دیہات اور شہر میں زندگی -	6
107	زمینی وسائل کے حفاظت	19	28	ماضی اور حال میں	
114	حرارت اور روشنی	20	34	روزہ اور مذہبی تہوار	7
122	کردار سازی	21	39	مذہبی اور ثقافتی تہوار	8
130	مل جل کر رہنا	22	47	حکومت	9
133	دوسروں کا ادب و احترام	23	51	حکومت کے حقوق و فرائض	10
139	معافی اور دوسروں کو معاف کرنا	24	56	بیماریوں سے بچاؤ	11
143	ایک دوسرے سے انصاف کرنا	25	59	قدرتی ماحول	12

مصنفین: • پروفیسر ڈاکٹر عابد ضیا • پروفیسر محمد ثناء • پروفیسر رضوانہ چیمہ • منترہ ظہیر

السطریٹر: • سجاد ظہیر

ناشر: جی۔ ایف۔ ایچ پبلشرز، اردو بازار، لاہور

مطبع: استقلال پریس، لاہور

تاریخ اشاعت	ایڈیشن	طباعت	تعداد	قیمت
مارچ 2013ء	اول	اول	10,000	69.00

اللہ تعالیٰ کی نعمتیں

باب 1

تدریسی مقاصد:

اس باب کی تکمیل کے بعد طلبہ اس قابل ہو جائیں گے کہ وہ:

- ① یہ پہچان لیں کہ اللہ تعالیٰ ہمیں بے شمار نعمتیں عطا کرتا ہے۔
- ② یہ جان لیں کہ ہر شخص کو ان نعمتوں پر اللہ تعالیٰ کا شکر ادا کرنا چاہیے۔
- ③ مسلمان روزمرہ زندگی میں استعمال ہونے والے عربی کے مختصر کلمات اور ان کے معنی جان لیں۔ (ان شاء اللہ، ماشاء اللہ، الحمد للہ، یرحمک اللہ)

اللہ تعالیٰ نے ہم سب کو پیدا کیا اور ہمیں بے شمار نعمتیں عطا کیں۔



گھر

اللہ تعالیٰ کی چند نعمتیں درج ذیل ہیں:

ہمارا گھر ایک نعمت ہے، جس میں ہم اپنے ماں باپ

اور بہن بھائیوں کے ساتھ مل جل کر رہتے ہیں۔

ہمارا خاندان بھی اللہ تعالیٰ کی ایک نعمت ہے۔

ماں باپ ہماری سب ضروریات پوری کرتے ہیں۔

بہن بھائی ہمیں پیار کرتے ہیں۔

بزرگ محبت اور شفقت کرتے ہیں۔

اچھی خوراک، صاف ستھرا ماحول اور اچھی صحت

سب اللہ تعالیٰ کی نعمتیں ہیں۔





خاندان

ہدایات برائے اساتذہ



- طلبہ کو آگاہ کریں کہ اللہ تعالیٰ نے ہمیں بے شمار نعمتوں سے نوازا ہے۔ مثلاً: اچھی خوراک، خاندان، صحت اور صاف ستھرا ماحول۔



اچھی خوراک



اچھی محنت

ہدایات برائے اساتذہ



طالب علموں کو مختلف رنگین چارٹ دکھا کر اللہ تعالیٰ کی نعمتوں کی فہرست بنانے میں مدد کریں۔

ہوا، پانی، روشنی، حرارت، بارش پہاڑ، جانور اور پودے بھی اللہ تعالیٰ کی نعمتیں ہیں۔



بارش



ہوا، روشنی، حرارت



جانور



پہاڑ

اللہ تعالیٰ کی کچھ اور نعمتیں یاد کر کے ان کی فہرست بنائیں۔

سرگرمی 1

اللہ تعالیٰ نے ہمیں بے شمار نعمتیں عطا کیں۔

ہمیں کیا کرنا چاہیے؟

ہمیں اللہ تعالیٰ کا شکر ادا کرنا چاہیے۔

ہدایات ہمارے ساتھ



طلبہ کو اللہ تعالیٰ کی نعمتوں کا شکر ادا کرنے کے طریقے سکھائیں۔




قرآن مجید اللہ تعالیٰ کی ایک بہت بڑی نعمت ہے۔ اس میں اللہ تعالیٰ نے انسانوں کو بتایا ہے کہ وہ کامیاب زندگی کیسے گزاریں۔

عام استعمال کے چند عربی کلمات

قرآن پاک

مسلمان اپنی روزمرہ زندگی میں خاص موقعوں پر چند کلمات استعمال کرتے ہیں۔


اس کے معنی ہیں 'اگر اللہ تعالیٰ نے چاہا'



اِنْ شَاءَ اللّٰہ

جب ہم کوئی کام کرنے کا ارادہ ظاہر کرتے ہیں تو پہلے اِنْ شَاءَ اللّٰہ کہتے ہیں۔ مثلاً ”ہم اِنْ شَاءَ اللّٰہ چھٹیوں میں سیر کے لیے مری جائیں گے۔“ اسی طرح جب ہم کسی سے کوئی وعدہ کرتے ہیں تو بھی اِنْ شَاءَ اللّٰہ کہتے ہیں۔ مثلاً ”میں اِنْ شَاءَ اللّٰہ کل تک آپ کی کتاب واپس کر دوں گا۔“

اس کے معنی ہیں 'جو اللہ تعالیٰ نے چاہا'



مَا شَاءَ اللّٰہ

جب کسی چیز یا شخص کی تعریف کرنا ہو تو مَا شَاءَ اللّٰہ کہتے ہیں۔ مثلاً ”مَا شَاءَ اللّٰہ آپ کا گھر بہت خوب صورت ہے۔“ ”مَا شَاءَ اللّٰہ میری بہن بہت ذہین ہے۔“



الْحَمْدُ لِلّٰہ

اس کے معنی ہیں 'تمام تعریفیں اللہ تعالیٰ کے لیے ہیں'۔


اللہ تعالیٰ کا شکر ادا کرنے کے لیے الْحَمْدُ لِلّٰہ کہتے ہیں۔ مثلاً ”الْحَمْدُ لِلّٰہ میں امتحان میں کامیاب ہو گیا ہوں۔“

ہدایات برائے مسلمان



طلبہ پر ان کلمات اِنْ شَاءَ اللّٰہ مَا شَاءَ اللّٰہ الْحَمْدُ لِلّٰہ بِرَحْمَتِ اللّٰہ کا مفہوم واضح کریں۔

اس کے معنی ہیں 'اللہ تعالیٰ تم پر رحم کرے'



جب کسی شخص کو چھینک آتی ہے تو وہ الحمد للہ کہتا ہے۔ سننے والا جواب میں رَحْمَتُ اللَّهِ کہتا ہے۔

دیے گئے الفاظ سے خالی جگہ پُر کریں۔

سرگرمی 2

رَحْمَتُ اللَّهِ

الْحَمْدُ لِلَّهِ

إِنْ شَاءَ اللَّهُ

مَا شَاءَ اللَّهُ

1- اقرا نے آمنہ سے پوچھا ”آپ کی صحت کیسی ہے؟“

آمنہ نے جواب دیا ”..... میری صحت اچھی ہے۔“

2- عابد نے شاہد سے کہا ”میرا نیا لباس کیسا ہے؟“

شاہد نے جواب دیا ”..... آپ کا لباس بہت خوب صورت ہے۔“

3- امی جان نے عائشہ سے پوچھا ”کیا آپ کل کراچی جائیں گی؟“

عائشہ نے جواب دیا ”جی ہاں!..... میں کل جاؤں گی۔“

4- زاہد اور علی باتیں کر رہے تھے کہ علی کو چھینک آگئی۔ اس نے کہا، ”الحمد للہ۔“

زاہد نے جواب میں کہا ”.....“

ہدایات ہمارے ساتھ



مسلمان طالب علموں کو عام استعمال کے مختصر کلمات کو درست طریقے سے استعمال کرنے کی مشق کرائیں۔

غیر مسلم طالب علموں کو ان کے مذہب کے مطابق بتائیں۔



1- صحیح جملے کے آگے (✓) اور غلط کے آگے (x) لگائیں۔

- (الف) الحمد للہ میں نے کھانا کھا لیا ہے۔ ☐
- (ب) ان شاء اللہ ہماری کرکٹ ٹیم جیتے گی۔ ☐
- (ج) یرحمک اللہ آپ کا بیگ بہت خوب صورت ہے۔ ☐
- (د) ماشاء اللہ ہمارے استاد بہت قابل ہیں۔ ☐

2- درست جواب پر (✓) کا نشان لگائیں۔

(i) اللہ تعالیٰ کی نعمتوں کے بدلے میں ہمیں کیا کرنا چاہیے؟

(الف) اللہ تعالیٰ کا شکر ادا کرنا چاہیے۔ (ب) اپنے آپ پر فخر کرنا چاہیے۔

(ج) کچھ نہیں کرنا چاہیے۔

(ii) ”میں کل سکول جاؤں گا“ کے ساتھ ہمیں کیا کہنا چاہیے؟

(الف) ان شاء اللہ (ب) الحمد للہ (ج) یرحمک اللہ

(iii) اچھی صحت

(الف) ہمارا حق ہے۔ (ب) اللہ تعالیٰ کی نعمت ہے۔ (ج) اللہ تعالیٰ کی نعمت نہیں ہے۔

ہدایات برائے اساتذہ



اپنی نگرانی میں طالب علموں کو سرگرمیاں مکمل کروائیں۔

ہمارا ملک: پاکستان

باب 2

تدریسی مقاصد:

اس باب کی تکمیل کے بعد طلبہ اس قابل ہو جائیں گے کہ وہ:

● پاکستان کے چاروں صوبوں کے نام بتا سکیں۔

● پاکستان کے نقشے کی پہچان کر سکیں۔

پاکستان کا نقشہ

ہمارے پیارے ملک کا نام پاکستان ہے۔ پاکستان 14 اگست 1947ء کو قائم ہوا۔ اسلام آباد، پاکستان کا صدر مقام ہے۔ ہم اپنے ملک سے بے حد پیار کرتے ہیں۔ پاکستان کا نقشہ یہ ہے۔




پاکستان کے صوبے

پاکستان کے چار صوبے ہیں۔

- 1- صوبہ پنجاب
 - 2- صوبہ سندھ
 - 3- صوبہ بلوچستان
 - 4- صوبہ خیبر پختونخوا
- صوبہ پنجاب کا صدر مقام لاہور ہے۔ صوبہ خیبر پختونخوا کا صدر مقام پشاور ہے۔ صوبہ سندھ کا صدر مقام کراچی اور صوبہ بلوچستان کا صدر مقام کوئٹہ ہے۔

پاکستان کے نقشے میں صوبوں کے اندر مختلف رنگ بھریں اور صوبوں کے نام لکھیں۔

سرگرمی 1



ہدایات برائے اساتذہ

طالب علموں کو پاکستان کا نقشہ، اس کے صوبے اور ان کے صدر مقامات سمجھائیں۔

دی گئی تصویروں میں پاکستانی بچوں کو پہچانیں اور جس صوبے سے بچوں کا تعلق ہے اُس کے سامنے (✓) کا نشان لگائیں:

سرگرمی 2



خیبر پختونخوا

پنجاب

بلوچستان

سندھ



خیبر پختونخوا

پنجاب

بلوچستان

سندھ



خیبر پختونخوا

پنجاب

بلوچستان

سندھ



خیبر پختونخوا

پنجاب


بلوچستان

سندھ



پاکستان کے چار صوبوں کے خاکے دیے گئے ہیں۔ ان کو پہچانیں، صوبے کا نام اور اُس کا صدر مقام لکھیں۔

سرگرمی 3



1۔ نیچے دیے گئے سوالوں کے مختصر جواب دیں۔

(i) پاکستان کے کوئی سے دو ہمسایہ ملکوں کے نام لکھیں۔

(الف) (ب)

(ii) پاکستان کے چاروں صوبوں کے نام لکھیں۔

(الف) (ب)

(ج) (د)

(iii) پنجاب کے صدر مقام کا نام لکھیں۔

(iv) پاکستان کب قائم ہوا؟

2- صحیح جواب پر (✓) کا نشان لگائیں۔

(i) پنجاب کے رہنے والوں کو کہتے ہیں۔

(الف) بلوچی (ب) پنجابی (ج) سندھی

(ii) پاکستان کے کتنے صوبے ہیں؟

(الف) دو (ب) تین (ج) چار

(iii) کوئٹہ کس صوبے کا صدر مقام ہے؟

(الف) بلوچستان (ب) سندھ (ج) پنجاب

(iv) صوبہ خیبر پختونخوا کا صدر مقام ہے۔

(الف) کراچی (ب) پشاور (ج) لاہور


(v) کون سا ملک پاکستان کا ہمسایہ ہے؟

(الف) سعودی عرب (ب) سری لنکا (ج) ایران


تدریسی مقاصد:

اس باب کی تکمیل کے بعد طلبہ اس قابل ہو جائیں گے کہ وہ:

● قائد اعظم کی زندگی کے اہم واقعات بیان کر سکیں۔ (تاریخ پیدائش، بانی پاکستان، چند بڑے کارنامے اور تاریخ وفات)



قائد اعظم کا نام محمد علی جناح ہے۔ آپ 25 دسمبر 1876ء کو کراچی میں پیدا ہوئے۔ ابتدائی تعلیم کراچی میں حاصل کی اور انگلستان سے وکالت کی تعلیم پائی۔ واپس آ کر آپ مشہور وکیل بن گئے۔ شروع کی۔




قائد اعظم بطور وکیل

قائد اعظم آل انڈیا مسلم لیگ میں شامل ہو گئے اور اس کے صدر بن گئے۔ 23 مارچ 1940ء کو قرارداد پاکستان آپ کی صدارت میں پیش ہوئی۔ آپ نے مسلمانوں کے لیے علیحدہ ملک پاکستان حاصل کیا۔ آپ نے 11 ستمبر 1948ء کو وفات پائی۔ آپ کا مزار کراچی میں واقع ہے۔ آپ پاکستان کے بانی ہیں۔

ہدایات برائے اساتذہ



طلبہ کو قائد اعظم کی زندگی کے بارے میں مزید باتیں بتائیں۔



مزار قائد اعظم، کراچی



قائد اعظم قرارداد پاکستان کے اجلاس کی صدارت کرتے ہوئے



1- صحیح جواب کے آگے (✓) کا نشان لگائیں۔

(i) قائد اعظم کب پیدا ہوئے؟

(الف) 25 دسمبر 1876ء کو (ب) 23 مارچ 1940ء کو (ج) 11 ستمبر 1948ء کو

(ii) قرارداد پاکستان کب منظور ہوئی؟

(الف) 1876ء کو (ب) 1940ء کو (ج) 1948ء کو

(iii) قائد اعظم پیدا ہوئے:

(الف) سیالکوٹ میں (ب) لاہور میں (ج) کراچی میں

(iv) قائد اعظم نے کب وفات پائی؟

(الف) 25 دسمبر 1876ء کو (ب) 23 مارچ 1940ء کو (ج) 11 ستمبر 1948ء کو

(i) قائد اعظم کا اصل نام کیا ہے؟

(ii) آپ کب اور کہاں پیدا ہوئے؟

(iii) آپ نے وکالت کی تعلیم کہاں سے حاصل کی؟

(iv) آپ کی تاریخ وفات کیا ہے؟

(v) مزار قائد اعظم کس شہر میں واقع ہے؟

3- دیے گئے واقعات میں سے جن کا تعلق قائد اعظم سے ہے ان کے آگے (✓) کا نشان لگائیں۔

☐

(i) 25 دسمبر 1876ء کو کراچی میں پیدا ہوئے۔

☐

(ii) قرارداد پاکستان منظور کروائی۔

☐

(iii) پاکستان کا نام تجویز کیا۔

☐

(iv) مسلمانوں کے لیے پاکستان حاصل کیا۔

☐

(v) پاکستان کا قومی ترانہ لکھا۔

☐

(vi) لاہور میں مزار ہے۔

ہمارا قومی پرچم


باب 4

تدریسی مقاصد:

اس باب کی تکمیل کے بعد طلبہ اس قابل ہو جائیں گے کہ وہ:

- قومی پرچم کی اہمیت جان لیں۔
- پاکستان کے پرچم کے رنگ اور اس پر موجود علامات کا مطلب جان سکیں۔
- پاکستان کے پرچم کا خاکہ بنا سکیں۔
- یہ جان سکیں کہ ہر ملک کا ایک پرچم ہوتا ہے۔

قومی پرچم کی اہمیت
ہر ملک کا ایک قومی پرچم ہوتا ہے جو اس ملک کی شناخت کو ظاہر کرتا ہے۔
تمام ملکوں کے لوگ اپنے قومی پرچم سے پیار کرتے ہیں۔ ہمیں بھی اپنے قومی پرچم سے پیار کرنا چاہیے۔
پاکستان کا پرچم
پاکستان کا قومی پرچم 'سبز ہلالی پرچم' کہلاتا ہے۔



سبز ہلالی پرچم میں گہرا سبز حصہ پرچم کا تین چوتھائی اور سفید حصہ ایک چوتھائی ہے۔
سبز رنگ روایتی اسلامی رنگ ہے۔ یہ حصہ مسلمانوں کی اکثریت کو ظاہر کرتا ہے۔ سفید حصہ
غیر مسلموں کی نمائندگی کرتا ہے۔
ہلال ترقی کی علامت اور پانچ کونوں والا ستارہ روشنی اور علم کی علامت ہے۔


ہدایات برائے اساتذہ

- اساتذہ طلبہ کو بتائیں کہ سبز ہلالی پرچم کی لمبائی اور چوڑائی میں 3 اور 2 کی نسبت ہوتی ہے۔ یعنی اگر لمبائی 3 فٹ ہو تو چوڑائی 2 فٹ ہوگی یا اگر لمبائی 12 انچ ہو تو چوڑائی 8 انچ ہوگی۔




سرگرمی 1

نیچے پاکستانی پرچم کا نقطے دار خاکہ دیا گیا ہے۔ نقطوں کو ملا کر پرچم مکمل کریں۔ بڑے حصے میں ہلال اور ستارے کو سفید رہنے دیں۔ باقی حصے میں گہرا سبز رنگ بھریں۔ چھوٹا حصہ سفید رہنے دیں۔



مختلف ملکوں کے پرچم

نیچے چند ملکوں کے قومی پرچم دکھائے گئے ہیں۔



بنگلہ دیش



افغانستان



سعودی عرب



انگلینڈ



ایران



چین

ہدایات برائے اساتذہ



طلبہ کو چارٹوں کی مدد سے چند ممالک کے پرچموں کی تصاویر دکھائیں تاکہ وہ ان کی پہچان کر سکیں۔



1- نیچے دیے گئے سوالوں کے مختصر جواب دیں۔

(i) قومی پرچم کی اہمیت بیان کریں۔

(ii) ہمارے قومی پرچم کے رنگ اور علامتیں کس چیز کی نمائندگی کرتی ہیں؟

2- درست جواب پر (✓) کا نشان لگائیں۔

(i) پاکستان کا قومی پرچم کہلاتا ہے:

(الف) سرخ ہلالی پرچم (ب) سبز ہلالی پرچم (ج) سفید ہلالی پرچم

(ii) پاکستانی پرچم پر موجود ستارے کے کتنے کونے ہیں؟

(الف) تین (ب) چار (ج) پانچ

(iii) سبز ہلالی پرچم کا کتنا حصہ سفید ہے؟

(الف) ایک چوتھائی (ب) آدھا (ج) تین چوتھائی

(iv) پاکستانی پرچم میں سبز حصہ نمائندگی کرتا ہے:

(الف) مسلمانوں کی (ب) غیر مسلموں کی (ج) کسی کی بھی نہیں

(v) کس ملک کے قومی پرچم پر کلمہ طیبہ لکھا ہوا ہے؟

(الف) افغانستان (ب) سعودی عرب (ج) ایران

2- نیچے دیے گئے لفظوں کی مدد سے خالی جگہ پُر کریں۔

ترقی اسلامی ملک علم پرچم سبز ہلالی

(i) ہر..... کا اپنا ایک قومی پرچم ہوتا ہے۔

(ii) قومی..... ہر ملک کی شناخت کو ظاہر کرتا ہے۔


(iii) پاکستان کا قومی پرچم..... پرچم بھی کہلاتا ہے۔

(iv) سبز رنگ علامتی..... رنگ ہے۔

(v) ستارہ روشنی اور..... کی علامت ہے۔

(vi) ہلال..... کی علامت ہے۔

3- کالم الف میں دی گئی علامتوں کو کالم ب کے مناسب حصے سے ملائیں۔

کالم ب	کالم الف
ترقی	
علم اور روشنی	
اسلامی رنگ	
غیر مسلم	



دیہات اور شہر

باب 5

تدریسی مقاصد:

اس باب کی تکمیل کے بعد طلبہ اس قابل ہو جائیں گے کہ وہ:

- یہ جان سکیں کہ پاکستان کے لوگ دیہات اور شہروں میں رہتے ہیں۔
- گاؤں کی بنیادی خصوصیات جان سکیں۔
- شہر کی بنیادی خصوصیات جان سکیں۔
- دیہاتی لوگوں کی زندگی کے ایک دن کی مصروفیات بیان کر سکیں۔
- گاؤں / شہر کے لوگوں کے کچھ عام پیشوں کی فہرست بنا سکیں۔
- اپنے رہنے کے لیے جگہ کے انتخاب کی نشان دہی کر سکیں اور وجوہات بتا سکیں۔
- اپنے گاؤں یا شہر کا پاکستان / دنیا کے دیگر دیہات یا شہروں سے موازنہ کر سکیں اور ان کے مابین مشابہت اور فرق کی فہرست بنا سکیں۔

پاکستان کے لوگ دیہات اور شہروں میں رہتے ہیں۔

آدھے سے زیادہ لوگ دیہات میں آباد ہیں جب کہ باقی شہروں میں رہتے ہیں۔

گاؤں کی بنیادی خصوصیات

گاؤں میں گھر چھوٹے اور سادہ ہوتے ہیں۔ عام طور پانی کی فراہمی اور اس کے نکاس کا مناسب بندوبست نہیں ہوتا۔ بہت کم سڑکیں اور راستے پختہ ہوتے ہیں۔ ہر گاؤں میں ہسپتال اور سکول بھی نہیں ہوتے۔ گاؤں میں شور کم ہوتا ہے اور زندگی پرسکون ہوتی ہے۔ لوگ زیادہ تر کھیتی باڑی کرتے ہیں یا مویشی پالتے ہیں۔ مویشیوں سے دودھ اور گوشت حاصل کیا جاتا ہے۔

شہر کی بنیادی خصوصیات

شہروں میں عمارتیں بڑی اور پختہ ہوتی ہیں۔ سڑکیں پکی ہوتی ہیں اور ان پر روشنی کا انتظام ہوتا ہے۔ ہسپتال، سکول، کالج وغیرہ کی سہولتیں قریباً ہر شہر میں میسر ہوتی ہیں۔ شہروں میں لوگ زیادہ تر کاروبار

ہدایات برائے اساتذہ



سبق میں شہری اور دیہاتی زندگی کے جو فرق دیے گئے ہیں۔ طالب علموں کو ان کے علاوہ مزید فرق بتائیں۔

کرتے ہیں یا دفتروں میں ملازمت کرتے ہیں۔ مزدور پیشہ لوگ بھی ہوتے ہیں جو مختلف کام کرتے ہیں۔
شہروں میں ٹریفک اور کارخانوں کا شور بہت زیادہ ہوتا ہے۔

سرگرمی 1 گاؤں اور شہر کی جو بنیادی خصوصیات اوپر بیان کی گئی ہیں ان کی روشنی میں طلبہ دیہاتی اور شہری زندگی کا مقابلہ کریں۔

دیہاتی زندگی



دیہاتی کھیت میں کام کرتے ہوئے



دیہاتی مکان



مویشی پالنا



دیہاتی لوگ چاول کاشت کرتے ہوئے



دیہات کا سکول



دیہات کی دکان

ہدایات برائے اساتذہ



طلبہ کو دیہاتی اور شہری زندگی کے فائدے اور نقصانات بتائیں۔

شہری زندگی




سڑک کاراٹ کا منظر



عمارتیں



ہسپتال



کالج



دفتر



ٹریفک

دیہاتی زندگی کا ایک دن

دیہاتی مرد صبح سویرے اُٹھتا ہے۔ نماز پڑھ کر کھیتوں میں چلا جاتا ہے۔ وہاں وہ ہل چلاتا ہے۔ فصلیں کاشت کرتا ہے۔ فصلوں کو پانی لگاتا ہے۔ اگر فصل پک کر تیار ہو تو اسے کاٹتا ہے۔ مویشیوں کی دیکھ بھال کرتا ہے اور دودھ بھی دوہتا ہے۔



دیہاتی عورت گھر کی صفائی کرتی ہے۔ کھانا پکاتی ہے۔ بچوں کی دیکھ بھال کرتی ہے۔ وہ مردوں کے لیے کھیتوں میں کھانا لے کر جاتی ہے۔ مردوں کے ساتھ کام میں اُن کا ہاتھ بٹاتی ہے۔ مویشیوں کو چارہ بھی ڈالتی ہے۔





دیہات اور شہروں میں کاروبار اور پیشے



موچی

شہروں اور دیہات میں لوگ کئی طرح کے کام کرتے ہیں۔ یہ کام ان کے کاروبار یا پیشے کہلاتے ہیں۔ مثلاً موچی، درزی، بڑھئی، لوہار، ڈاکٹر، سرکاری ملازم، مزدور، کھیت میں کام کرنے والے مزدور، کارخانوں میں کام کرنے والے مزدور، مویشی پالنے والے لوگ، معمار اور دکان دار وغیرہ۔



درزی



ڈاکٹر

ہدایات برائے اساتذہ:




دیہاتی عورتوں اور مردوں کی کچھ دیگر مصروفیات سے طلبہ کو آگاہ کریں۔



دُکان دار



اُستاد




انجینئر



قصاب



فیکٹری میں کام کرنے والے مزدور



کسان

ہدایات برائے اساتذہ




طالب علموں کو کچھ اور پیشوں کے بارے میں بتائیں۔

مختلف علاقوں کے دیہات اور شہروں میں فرق



پنجابی دیہات کا منظر



بلوچی دیہات کا ایک منظر




سندھی دیہات کا ایک منظر



خیبر پختونخوا دیہات کا ایک منظر



بڑے شہر کا منظر



چھوٹے شہر کا منظر

پاکستان کے تمام گاؤں قریباً ایک جیسے ہیں البتہ بڑے اور چھوٹے شہروں میں فرق پایا جاتا ہے۔ بڑے شہروں میں کاروبار، ملازمت، تعلیم اور صحت کی سہولتیں چھوٹے شہروں کی نسبت زیادہ ہوتی ہیں۔

ترقی یافتہ ملکوں کے دیہات میں بھی قریباً تمام شہری سہولتیں موجود ہوتی ہیں۔ البتہ ان کے شہروں میں زیادہ نظم و ضبط اور سہولتیں پائی جاتی ہیں۔



ایک ترقی یافتہ ملک کا دیہات



ایک ترقی یافتہ ملک کا شہر



صحیح جواب کے آگے ✓ کا نشان لگائیں۔

-1

(i) پاکستان کے دیہات میں عمارتیں کیسی ہوتی ہیں؟

(الف) بڑی اور پختہ (ب) چھوٹی اور سادہ (ج) بلند

(ii) شہروں میں رہنے والے زیادہ تر لوگوں کا پیشہ ہوتا ہے۔

(الف) مویشی پالنا (ب) کھیتی باڑی (ج) سرکاری ملازمت

(iii) ٹریفک اور کارخانوں کا شور کہاں زیادہ ہوتا ہے؟

(الف) شہروں میں (ب) دیہات میں (ج) دونوں جگہ

(iv) زندگی کی زیادہ سہولتیں میسر ہوتی ہیں:

(الف) دیہات میں (ب) شہروں میں (ج) دونوں جگہ

2- مختصر جواب لکھیں۔

(i) شہروں میں ہوا صاف کیوں نہیں ہوتی؟

(ii) دو دیہاتی اور دو شہری پیشے لکھیں۔

(iii) گاؤں میں زیادہ تر لوگ کون سا کام کرتے ہیں؟

3- درست جملے کے آگے (✓) اور غلط کے آگے (x) لگائیں۔

- (i) شہروں میں ہسپتال، سکول اور کالج بڑی تعداد میں ہوتے ہیں۔ ☐
- (ii) دیہات میں ٹریفک اور کارخانوں کا بہت شور ہوتا ہے۔ ☐
- (iii) شہروں میں سڑکیں پختہ اور روشنی کا مناسب انتظام ہوتا ہے۔ ☐
- (iv) دیہات میں زیادہ تر لوگ کھیتی باڑی کرتے اور مویشی پالتے ہیں۔ ☐

4- کیا آپ کو دیہاتی زندگی پسند ہے یا شہری زندگی؟ اپنی پسند کی وجوہات بیان کریں۔

دیہات اور شہر میں زندگی — ماضی اور حال میں

باب 6

تدریسی مقاصد:


اس باب کی تکمیل کے بعد طلبہ اس قابل ہو جائیں گے کہ وہ:

- وقت کے ساتھ اپنے گاؤں / شہر میں جس انداز سے تبدیلیاں آئی ہیں، ان کے متعلق معلومات حاصل کر سکیں اور دریافت کردہ معلومات کو زبانی طور پر بیان کر سکیں۔
- اپنے گاؤں / شہر میں وقت کے ساتھ ہونے والی تبدیلیوں کا تصویری جائزہ پیش کر سکیں۔
- اپنے گاؤں / شہر کی نمایاں شخصیات کے متعلق جان سکیں۔
- گاؤں / شہر کی نمایاں شخصیات کے اچھے کردار اور ذاتی خوبیوں کی پہچان کر سکیں۔


دیہاتی اور شہری زندگی میں وقت گزرنے کے ساتھ بہت سی تبدیلیاں آئی ہیں۔

دیہاتی زندگی میں تبدیلیاں

کچے گھروں کی جگہ پکے گھروں نے لے لی ہے۔ کھیتوں میں بیلوں کے ذریعے ہل چلایا جاتا تھا اب ٹریکٹر استعمال ہونے لگے ہیں۔ ماضی میں فصلوں کی بوائی کٹائی ہاتھوں اور بیلوں کی مدد سے ہوتی تھی۔ اب یہ کام مشینوں سے ہونے لگا ہے۔ پہلے بار برداری جانوروں اور گڈوں کے ذریعے ہوتی تھی۔ اب اس مقصد کے لیے ٹریکٹر الیاں استعمال کی جاتی ہیں۔ سکول اور ہسپتال بھی پکے بننے لگے ہیں۔



گاؤں کے پکے مکان



گاؤں کے کچے مکان



گاؤں کا پکا سکول



گاؤں کا پکا سکول

شہری زندگی میں تبدیلیاں

ماضی میں عمارتیں زیادہ سے زیادہ دو یا تین منزلہ ہوتی تھیں۔ اب کئی کئی منزلہ عمارتیں بننے لگی ہیں۔ چھوٹی دکانوں کی جگہ بڑے بڑے سٹور کھل رہے ہیں۔ ماضی میں لوگ تعلیم پر اتنی توجہ نہیں دیتے تھے۔ اب لوگ پڑھائی لکھائی اور فنی تعلیم پر زیادہ توجہ دینے لگے ہیں۔ شہروں میں ٹریفک کئی گنا بڑھ گئی ہے۔ اسی طرح شور میں بھی بہت زیادہ اضافہ ہو گیا ہے۔ کارخانوں اور فیکٹریوں کی تعداد بھی روز بروز بڑھتی جا رہی ہے۔

حال میں

ماضی میں



شہر کی کئی منزلہ عمارتیں



شہر کے پرانے مکان



شہر میں ٹریفک کا جھوم



شہر میں کم ٹریفک



بڑا سٹور








چھوٹی دکان

گاؤں / شہر کی نمایاں سرگرمیوں کا تصویری جائزہ

وقت گزرنے کے ساتھ ساتھ شہری اور دیہاتی زندگی میں کئی تبدیلیاں آئی ہیں۔ تصویری جھلکیوں کی صورت میں کچھ اہم تبدیلیاں دکھائی گئی ہیں۔ نیچے شہر اور گاؤں کی ایک ایک مثال دی گئی ہے۔ ان مثالوں کے نیچے دی گئی تصویروں کو غور سے دیکھیں اور خالی خانوں میں مناسب تصویر چسپاں کریں۔

شہر





گاؤں / شہروں کی نمایاں شخصیات



ضلع کونسل کا ایک اجلاس

دیہات میں نمبردار، پٹواری، کونسلر اور تعلیمی ادارے کا سربراہ نمایاں شخص ہوتے ہیں۔

شہروں میں ضلع ناظم، ضلعی افسر، تحصیل دار، پولیس افسر، تعلیمی اداروں کے سربراہ، فلاحی انجمنوں کے سربراہ اور کونسلر وغیرہ نمایاں لوگ ہوتے ہیں۔ شہر یا گاؤں کی نمایاں شخصیات مخلص، باکردار، دیانت دار اور انصاف پسند ہونی چاہئیں۔



مشق

1- درست جواب پر (✓) کا نشان لگائیں۔

- (i) ریڈیو کی جگہ اب کس چیز نے لے لی ہے؟
(الف) ٹیلی فون (ب) ٹیلی ویژن (ج) کمپیوٹر
- (ii) کس مشین نے ہل کی جگہ لے لی ہے؟
(الف) ہارویسٹر (ب) تھریشر (ج) ٹریکٹر
- (iii) کون سی سواری سب سے زیادہ تیز رفتار ہے؟
(الف) موٹر کار (ب) ہوائی جہاز (ج) ریل گاڑی

ہدایات برائے اساتذہ



طلبہ سے پوچھیں کہ اس طرح کی کچھ اور نمایاں شخصیات کون سی ہو سکتی ہیں۔

2- دیہات اور شہر کی چند نمایاں شخصیات کے نام بتائیں۔

دیہات

شہر

3- نمایاں شخصیات میں کیا خوبیاں ہونی چاہئیں؟

4- وقت کے ساتھ ساتھ دیہات اور شہروں میں کیا تبدیلیاں آئی ہیں؟

5- نیچے دیے گئے لفظوں کی مدد سے خالی جگہ پُر کریں:

دیانت دار کٹائی اضافہ شور

(i) شہروں میں ٹریفک میں کئی گنا..... ہو گیا ہے۔

(ii) ماضی میں فصلوں کی..... ہاتھ سے کی جاتی تھی۔

(iii) شہروں میں بہت زیادہ..... ہوتا ہے۔

(iv) دیہات یا شہر کی اہم شخصیات کو مخلص اور..... ہونا چاہیے۔

تدریسی مقاصد:

اس باب کی تکمیل کے بعد طلبہ اس قابل ہو جائیں گے کہ وہ:

- تمام مذاہب کے ماننے والوں کے لیے روزے کی اہمیت جان سکیں۔
- یہ جان سکیں کہ مختلف مذاہب رکھنے والے لوگ سال کے مختلف دنوں میں روزے رکھتے ہیں۔
- یہ جان سکیں کہ مسلمان رمضان کے مہینے میں روزے رکھتے ہیں۔
- یہ جان سکیں کہ مسلمان رمضان کے مہینے کے دوران کیا کرتے ہیں۔

روزے سے مراد مقرر وقت کے لیے کھانا پینا چھوڑنا اور بڑے کاموں سے بچنا ہے۔

مسلمانوں پر روزہ فرض ہے۔ روزہ صرف اللہ تعالیٰ کے لیے ہے۔ اس کا بہت ثواب ہے۔ یہودی، عیسائی اور دوسرے مذاہب کے لوگ بھی روزہ رکھتے ہیں۔ ہندو اور بدھ مت کے لوگ بھی اپنے اپنے طریقے سے روزہ رکھتے ہیں۔



روزہ کھولنے سے پہلے دعا


مختلف مذاہب کے لوگ سال کے مختلف دنوں میں روزہ رکھتے ہیں۔ مسلمان رمضان المبارک میں روزہ رکھتے ہیں۔ روزہ کھولنے سے پہلے گناہوں کی معافی اور خیر و برکت کی دُعائیں مانگی جاتی ہیں۔ روزہ صبر، ضبط اور برداشت پیدا کرتا ہے۔ روزہ وقت کی پابندی کا عادی بناتا ہے۔ روزہ دوسروں کی مدد کرنے اور ان سے ہمدردی کا سبق دیتا ہے۔

معلومات

مسلمان روزہ کی نیت سے سحری کے وقت کھانا کھا کر روزہ رکھتے ہیں اور سورج غروب ہونے پر روزہ افطار کرتے ہیں۔ مسیحی لوگ ہر سال مارچ اور اپریل کے مہینوں میں روزے رکھتے ہیں۔

رمضان المبارک

رمضان المبارک اسلامی سال کا نواں مہینا ہے۔ رمضان المبارک کے پورے روزے رکھنا ہر مسلمان پر فرض ہے۔ رمضان المبارک میں قرآن مجید نازل ہونا شروع ہوا۔ ہر رمضان المبارک میں ایک ایسی رات آتی ہے جو ”لیلۃ القدر“ کہلاتی ہے۔ یہ ایک اہم رات ہے۔ یہ رات ہزار راتوں سے افضل ہے۔ اس رات حضرت جبرائیل علیہ السلام اور فرشتے زمین پر اترتے ہیں۔



ہدایات برائے اساتذہ



طالب علموں کو دوسرے مذاہب کے ماننے والوں کے روزہ رکھنے کے طریقے سمجھائیں۔



مسلمان رمضان المبارک میں قرآن مجید کی تلاوت کثرت سے کرتے ہیں۔ اس مہینے میں ثواب حاصل کرنے کے لیے نیک اعمال، اچھے کام، عبادات اور دعائیں کی جاتی ہیں۔ رمضان المبارک میں کیے گئے نیک کام اور عبادت کا ثواب عام دنوں سے ستر گنا زیادہ ہے۔

دلچسپ معلومات

- 1- چاند کے سال کو قمری یا اسلامی سال کہتے ہیں۔
- 2- سورج کے سال کو شمسی یا عیسوی سال کہا جاتا ہے۔
- 3- قمری سال، شمسی سال سے دس دن چھوٹا ہوتا ہے۔
- 4- اسلامی سال کا پہلا مہینا محرم اور آخری مہینا ذوالحجہ ہے۔



رمضان المبارک میں مسلمان کیا کرتے ہیں؟

مسلمان رمضان المبارک کا چاند دیکھ کر خوشی مناتے ہیں وہ رمضان المبارک میں روزہ رکھتے ہیں اور نمازِ عشا کے ساتھ نمازِ تراویح بھی ادا کرتے ہیں۔ تراویح اس پاک مہینے کی اضافی عبادت ہے۔

ہدایات برائے اساتذہ



طلبہ پر ”لیلۃ القدر“ کی اہمیت واضح کریں۔

مسلمان ایک دوسرے کو افطار کی دعوت دیتے ہیں۔
اللہ تعالیٰ سے اپنے گناہوں کی معافی مانگتے اور توبہ
کرتے ہیں۔ غریبوں اور ضرورت مندوں کی مدد
کرنے کے لیے وہ دل کھول کر صدقہ اور خیرات
کرتے ہیں۔ لڑائی جھگڑے سے دُور رہتے ہیں اور
صبر سے کام لیتے ہیں۔ روزے کے دوران مسلمان



جھوٹ، پُغلی، دھوکا دہی اور دوسرے بُرے کاموں سے دُور رہتے ہیں۔

رمضان المبارک کے اختتام پر یکم شوال کو عید الفطر منائی جاتی ہے۔



1- نیچے دیے گئے بیانات میں سے درست بیان پر (✓) نشان لگائیں۔
(i) روزے سے مراد ہے:

(الف) دن میں مقررہ مدت کے دوران کھانا پینا چھوڑ دینا اور بُرے کاموں سے بچنا۔

(ب) اپنی مرضی کے وقت روزہ رکھنا اور کھولنا۔

(ج) مقررہ مدت کے لیے خاموش رہنا۔

(ii) مسلمان کس وقت روزہ رکھتے ہیں؟

(الف) رات بارہ بجے (ب) صبح سحری کے وقت (ج) افطار (سورج غروب ہونے پر)

ہدایات برائے اساتذہ



• طلبہ کو زکوٰۃ، صدقہ اور فطرانہ کے بارے میں معلومات فراہم کریں۔

• طالب علموں کو زکوٰۃ، صدقہ اور فطرانہ کا فرق بھی سمجھائیں۔

2- دیے گئے جملوں میں سے درست کے آگے (✓) اور غلط کے آگے (x) کا نشان لگائیں۔

(i) رمضان المبارک اسلامی سال کا بارہواں مہینہ ہے۔

(ii) روزہ دار لڑائی جھگڑے سے دُور رہتا ہے۔

(iii) روزے کے دوران انسان اپنی مرضی سے کسی بھی وقت کھانا کھا سکتا ہے۔

(iv) روزہ انسان کو وقت کا پابند بناتا ہے۔

(v) روزہ انسان کو نیکی کرنے اور دوسروں کی مدد کرنے کا سبق دیتا ہے۔

3- روزہ انسان میں کون سی خوبیاں پیدا کرتا ہے کچھ خوبیوں کے بارے میں بتائیں۔

4- رمضان المبارک کے مہینے میں جو نیک اعمال کرنے چاہئیں، اُن کی فہرست بنائیں۔

اسی طرح جن بُرے اعمال سے بچنا چاہیے، اُن کی بھی فہرست بنائیں۔

بُرے اعمال

نیک اعمال

--

--

--

--

--

--

تدریسی مقاصد:

اس باب کی تکمیل کے بعد طلبہ اس قابل ہو جائیں گے کہ وہ:

- یہ بتائیں کہ مسلمان عید الفطر اور عید الاضحیٰ کیسے مناتے ہیں۔
- یہ بتائیں کہ ان کے شہر یا گاؤں میں لوگ دوسرے ثقافتی اور مذہبی تہوار کیسے مناتے ہیں۔

تہوار انسانی زندگی کا اہم حصہ ہیں۔ ان تہواروں میں لوگ مل جل کر خوشی مناتے ہیں۔ ہمارے ملک میں بہت سے مذہبی تہوار ہیں۔ مسلمان عید الفطر، عید الاضحیٰ اور عید میلاد النبی صلی اللہ علیہ وآلہ وسلم بڑے جوش و خروش سے مناتے ہیں۔ دوسرے مذاہب کے لوگ کرسمس، ایسٹر، ہولی، دیوالی اور بیساکھی وغیرہ اپنے عقیدے اور رسم و رواج کے مطابق مناتے ہیں۔ میلاد چراغاں، عرس حضرت داتا گنج بخش اور جشن بہاراں وغیرہ مذہبی اور ثقافتی تہوار ہیں جو علاقائی رسم و رواج کے مطابق منائے جاتے ہیں۔

عید الفطر



عید الفطر مسلمانوں کا اہم مذہبی تہوار ہے۔ یہ عید ماہ رمضان المبارک کے اختتام پر یکم شوال کو منائی جاتی ہے۔ جوں ہی عید الفطر کا چاند نظر آتا ہے سب لوگوں میں خوشی کی لہر دوڑ جاتی ہے۔


عید کی تیاری کے لیے لوگ نئے کپڑے
خریدتے ہیں۔ لڑکیاں مہندی اور چوڑیاں شوق سے
خریدتی ہیں۔ ہر طرف خوب چہل پہل اور رونق
ہوتی ہے۔



عید کے دن مسلمان صاف اور نئے
کپڑے پہنتے ہیں۔ عید کی نماز سے پہلے غریبوں
اور محتاجوں میں فطرانہ کی رقم تقسیم کرتے ہیں
اور انھیں عید کی خوشیوں میں شریک کرتے
ہیں۔



عید کی صبح لوگ عید کی نماز ادا کرنے
کے لیے عید گاہوں یا مسجدوں میں جاتے ہیں
اور عید کی نماز ادا کرتے ہیں۔



عید کی نماز ادا کرنے کے بعد لوگ خوشی
خوشی ایک دوسرے سے گلے ملتے ہیں اور عید کی
مبارک دیتے ہیں۔






گھروں میں میٹھے کھانے تیار کیے جاتے ہیں۔ لوگ اس خوشی کے موقع پر سویاں، کھیر اور شیر خرمائے لے لے کر کھاتے ہیں۔



عید کے دن لوگ اپنے ہمسائیوں، رشتہ داروں اور دوستوں سے خوشی خوشی ملتے ہیں۔ بچوں میں عیدی تقسیم کی جاتی ہے۔ عزیزوں اور پیاروں کو مٹھائیاں اور تحفے بھی دیے جاتے ہیں۔

سرگرمی 1 عید کارڈ کی تصویر میں رنگ بھریئے۔



ذیل میں چاند کی مختلف شکلیں دی گئی ہیں۔ عید الفطر کے چاند کی شکل پر (✓) کا نشان لگائیں۔

سرگرمی 2



عید الاضحیٰ



عید الاضحیٰ کو قربانی کی عید یا بڑی عید بھی کہتے ہیں۔ یہ بھی مسلمانوں کا مذہبی تہوار ہے۔ مسلمان ہر سال ذوالحجہ کی دس تاریخ کو عید الاضحیٰ جوش و جذبہ سے مناتے ہیں۔ وہ اونٹ، گائے، بھینس، بکرے اور دُبنے کی قربانی کرتے ہیں۔



عید الاضحیٰ کی صبح مسلمان نہا دھو کر صاف ستھرے کپڑے پہنتے ہیں۔ عید گاہ یا مسجد میں عید کی نماز پڑھتے ہیں۔ خوشی خوشی ایک دوسرے سے گلے ملتے ہیں۔ اور عید کی مبارک باد دیتے ہیں۔

ہدایات برائے اساتذہ



ہر طالب علم سے پوچھیں کہ اُس نے گزشتہ عید الاضحیٰ کیسے منائی؟



عید کی نماز کے بعد لوگ قربانی کے جانوروں کو اللہ تعالیٰ کی رضا کے لیے قربان کرتے ہیں۔ قربانی کا گوشت خود کھاتے ہیں اور اپنے دوستوں، رشتہ داروں، غریبوں اور محتاجوں میں تقسیم کرتے ہیں۔

عید الاضحیٰ ہمیں حضرت ابراہیم علیہ السلام اور حضرت اسماعیل علیہ السلام کی عظیم قربانی کی یاد دلاتی ہے۔ عید الاضحیٰ ہمیں یہ سبق دیتی ہے کہ اللہ تعالیٰ کی رضا کے لیے ہمیں اپنی پیاری سے پیاری چیز بھی قربان کرنے کے لیے تیار رہنا چاہیے۔

عید میلاد النبی



عید میلاد النبی ﷺ 12 ربیع الاول کو منائی جاتی ہے۔ مسلمان اپنے پیارے نبی حضرت محمد ﷺ کی ولادت کی خوشی میں یہ مذہبی تہوار مناتے ہیں۔ وہ اپنے پیارے نبی ﷺ پر درود و سلام بھیجنے کے لیے محفلیں سجاتے ہیں۔

ہدایتِ حلالہ اسلام

● طلبہ کو حضرت ابراہیم علیہ السلام اور ان کے بیٹے حضرت اسماعیل علیہ السلام کی قربانی کا تاریخی واقعہ سنائیں اور ان پر عید الاضحیٰ کی اہمیت واضح کریں۔



لاہور میں عرس حضرت داتا گنج بخشؒ اور میلہ چراغاں منایا جاتا ہے جس میں ملک بھر سے لوگ شریک ہوتے ہیں۔



اسی طرح جشن بہاراں کے موقع پر پھولوں کی نمائش اور میلہ مویشیاں کا اہتمام کیا جاتا ہے۔



مسیحی لوگ ہر سال 25 دسمبر کو حضرت عیسیٰ علیہ السلام کا یوم پیدائش مناتے ہیں۔ اسے کرسمس کہتے ہیں۔ اس موقع پر مسیحی ایک دوسرے کو کرسمس کی مبارک باد دیتے ہیں۔ وہ ایک دوسرے کو کرسمس کے کیک اور تحفے دیتے ہیں۔



دیوالی اور ہولی ہندوؤں کے مقدس تہوار ہیں۔ یہ تہوار کئی دن تک جاری رہتے ہیں۔

ہدایات برائے اساتذہ



- طالب علموں کو چند ثقافتی اور مذہبی تہواروں کے بارے میں بتائیں۔ انہیں ان کی اہمیت بھی بتائیں۔
- طلبہ کو بتائیں کہ لوگ یہ تہوار کیسے مناتے ہیں۔



سکھ، بابا گرو نانک کی یاد میں ننگانہ صاحب
آتے ہیں اور اُن کے جنم دن کی تقریبات مناتے
ہیں۔ بیساکھی سکھوں کا ایک اور تہوار ہے۔



1- دیے گئے فقروں میں سے درست کے آگے (✓) اور غلط کے آگے (x) کا نشان لگائیں۔

- ☐ (i) عید الفطر رمضان المبارک کے شروع میں منائی جاتی ہے۔
- ☐ (ii) عید الفطر کی نماز سے پہلے فطرانہ ادا کیا جاتا ہے۔
- ☐ (iii) عید الفطر 10 ذوالحجہ کو منائی جاتی ہے۔
- ☐ (iv) عید الاضحیٰ ہمیں حضرت ابراہیم علیہ السلام اور اُن کے بیٹے کی عظیم قربانی کی یاد دلاتی ہے۔
- ☐ (v) دیوالی اور ہولی سکھوں کے تہوار ہیں۔
- ☐ (vi) مسلمان عید کی نماز اپنے گھروں میں ادا کرتے ہیں۔
- ☐ (vii) قربانی کا گوشت رشتے داروں، دوستوں اور غریبوں میں تقسیم کیا جاتا ہے۔
- ☐ (viii) میلا چراغاں ایک ثقافتی تہوار ہے۔
- ☐ (ix) کرسمس سکھوں کا تہوار ہے۔

ہدایات برائے اساتذہ



بچوں سے سوال کریں کہ:

- آپ کون سے تہوار مناتے ہیں؟
- آپ کو کون سا تہوار پسند ہے؟
- آپ اپنا پسندیدہ تہوار کیسے مناتے ہیں؟

(x) عید میلاد النبی صلی اللہ علیہ وآلہ وسلم مسلمانوں کا تہوار ہے۔

(xi) دیوالی ہندوؤں کا مقدس تہوار ہے۔

2- کالم الف میں تہواروں کے نام اور کالم ب میں مختلف مذاہب کے نام دیئے گئے ہیں۔
تہواروں کو ان کے مذہب سے ملائیے۔

کالم ب
ہندو
مسلمان
مسیحی
سکھ

کالم الف
عید میلاد النبی صلی اللہ علیہ وآلہ وسلم
کرسمس
جنم دن بابا گرو نانک
ہولی

3- مختصر جواب دیں۔

- (i) ایک اسلامی سال میں مسلمان کتنی عیدیں مناتے ہیں؟
- (ii) پاکستان کے چند ثقافتی تہواروں کے نام لکھیں۔
- (iii) غیر مسلموں کے کوئی سے تین تہواروں کے نام لکھیں۔

تدریسی مقاصد:

اس باب کی تکمیل کے بعد طلبہ اس قابل ہو جائیں گے کہ وہ:

یہ جان سکیں کہ جس طرح والدین گھر کا انتظام چلاتے ہیں اور ایک پرنسپل صاحب سکول کا انتظام چلاتے ہیں، بالکل اسی طرح کچھ لوگ شہر یا گاؤں کا انتظام چلاتے ہیں۔

امجد اور نانکھ بہن بھائی ہیں۔ دونوں اپنے گھر کے قریب ایک سکول میں پڑھتے ہیں۔ ان



کی امی جان بھی اسی سکول میں پڑھاتی ہیں۔ ان کے والد ایک سرکاری دفتر میں ملازم ہیں۔ سکول سے واپس آنے کے بعد نانکھ کی والدہ گھر کے بہت سے کام کرتی ہیں۔



امجد کے والد اکثر بازار سے سودا سلف لاتے ہیں۔ امجد کی والدہ کھانا پکاتی ہیں اور گھر کی صفائی کرتی ہیں۔ امجد کے والد اور والدہ مل کر گھر کے بہت سے کام کرتے ہیں اور اس طرح گھر کا نظام چلتا ہے۔

امجد اور نائلہ جس سکول میں پڑھتے ہیں، وہاں دس اُستاد پڑھاتے ہیں۔ سکول کے سربراہ کو ہیڈ ماسٹر صاحب یا ہیڈ مسٹر لیس صاحبہ کہتے ہیں۔ ہیڈ ماسٹر صاحب یا ہیڈ مسٹر لیس صاحبہ اپنے سٹاف کے ساتھ مل کر سکول کے تمام معاملات چلاتے ہیں۔



سکول کے اساتذہ اور دیگر ملازمین



ہیڈ ماسٹر صاحب

جس طرح گھر کا انتظام والدین چلاتے ہیں اور سکول کے معاملات ہیڈ ماسٹر صاحب یا ہیڈ مسٹر لیس صاحبہ چلاتی ہیں۔ اسی طرح گاؤں کا انتظام یونین کونسل چلاتی ہے۔ یونین کونسل کے سربراہ کو ناظم کہتے ہیں۔ یونین کونسل کے نظام کو اچھے طریقے سے چلانے کے لیے نائب ناظم بھی ہوتا ہے جو ناظم کی مدد کرتا ہے۔ یونین کونسل کے ارکان، ناظم اور نائب ناظم کو گاؤں کے لوگ منتخب کرتے ہیں۔ گاؤں کی طرح، شہر کے انتظامات ضلع کونسل چلاتی ہے۔ ضلع کونسل کے سربراہ کو ضلع ناظم کہتے ہیں۔ ضلع میں موجود تمام یونین کونسلوں کے ناظم ضلع کونسل کے رکن ہوتے ہیں۔

ہدایات برائے اساتذہ



طلبہ کو بتائیں کہ سکول میں ہیڈ ماسٹر صاحب اور اساتذہ کے علاوہ کون کون سے ملازمین کام کرتے ہیں؟

یونین کونسل کے ناظم اور نائب ناظم کے فرائض طلبہ کو بتائیں۔



یونین کونسل، ضلع کونسل اور اُن کے سٹاف کو حکومت کہتے ہیں۔

سرگرمی 1 سکول کے انچارج کے کیا فرائض ہوتے ہیں؟

سرگرمی 1 ایک پولیس آفیسر اور پٹواری کے کیا فرائض ہوتے ہیں؟

حکومت کے اہم عہدے داروں کے بارے میں بتائیں مثلاً، ڈسٹرکٹ آفیسر، تحصیل دار، پٹواری، سینٹری انسپکٹر اور نمبردار۔

طلبہ کو بتائیں کہ یونین کونسل کے ارکان، ناظم اور نائب ناظم کیسے منتخب ہوتے ہیں۔



1- مختصر جواب دیں۔

(i) حکومت کسے کہتے ہیں؟

(ii) سکول کا انتظام کون چلاتا ہے؟

(iii) گاؤں کا انتظام کون چلاتا ہے؟

(iv) ضلع ناظم کسے کہتے ہیں؟ وہ کیا کام کرتا ہے؟

(v) یونین کونسل کے ارکان کو کون منتخب کرتا ہے؟

2- آپ کے سکول کے ہیڈ ماسٹر صاحب یا ہیڈ مسٹریں صاحبہ جو کام کرتے ہیں ان پر (✓) نشان لگائیں۔

(i) بچوں کی حاضری لگانا۔ ☐

(ii) سکول کا نظم و ضبط قائم رکھنا۔ ☐

(iii) سکول کو صاف ستھرا رکھنا۔ ☐

(iv) بچوں کے والدین سے ملنا۔ ☐

(v) بچوں سے ماہانہ فیس وصول کرنا۔ ☐

(vi) معیاری تعلیم دینا۔ ☐

حکومت اور شہریوں کے حقوق و فرائض

باب 10

تدریسی مقاصد:

اس باب کی تکمیل کے بعد طلبہ اس قابل ہو جائیں گے کہ وہ:

- ان خدمات سے واقف ہو سکیں جو حکومت گاؤں اور شہر کے لوگوں کو فراہم کرتی ہے۔
- اپنے بنیادی حقوق مثلاً تعلیم، کھیل اور صحت وغیرہ کو جان سکیں۔
- ہر حق کے لحاظ سے اپنی ذمہ داریوں کو پہچان سکیں۔

دیہات اور شہروں میں سکول قائم کرنا حکومت کی ذمہ داری ہے۔ ان سکولوں میں بچے



پڑھتے ہیں۔ سکول کو ٹھیک طریقے سے چلانے کے لیے حکومت فرنیچر، سٹاف اور طالب علموں کے پڑھنے کے لیے کتابیں مہیا کرتی ہے۔ اچھا شہری بننے کے لیے مناسب تعلیم حاصل کرنا اور محنت کرنا ہر شہری کا حق بھی ہے اور فرض بھی۔



حکومت اپنے شہریوں کی صحت کا خیال رکھنے کے لیے ہسپتال بھی بناتی ہے۔ ان ہسپتالوں کو چلانے کے لیے حکومت دوائیں، ڈاکٹر، نرسیں اور دوسرا سٹاف مہیا کرتی ہے۔ یہ لوگ شہریوں کی صحت کا خیال رکھتے ہیں۔

ہدایات برائے اساتذہ:



• طلبہ کو تعلیم حاصل کرنے کے فوائد بتائیں۔



حکومت اپنے شہریوں کے جان و مال کی حفاظت کرتی ہے۔ شہریوں کی حفاظت کے لیے ہر علاقے میں پولیس اسٹیشن ہوتا ہے۔ حکومت شہریوں کی آمد و رفت کے لیے سڑکیں بناتی ہے۔



حکومت اپنے شہریوں کو بجلی، پانی اور گیس بھی مہیا کرتی ہیں۔ شہریوں کی سیر و تفریح کے لیے حکومت کھیل کے میدان، پارک اور سیرگاہیں بھی بناتی ہے۔



یہ ہر شہری کا فرض ہے کہ وہ کھیل کے میدانوں اور پارکوں میں موجود مختلف اشیاء کی حفاظت کریں۔ ہمیں چاہیے کہ ہم ان جگہوں کو صاف ستھرا رکھیں ہمیں پھول نہیں توڑنے چاہئیں۔ حکومت کی ذمہ داری ہے کہ شہر اور گاؤں کا ماحول صاف ستھرا رکھے۔

ہدایات برائے اساتذہ



طالب علموں کو کھیل اور تفریحی سرگرمیوں کی اہمیت کے بارے میں بتائیں۔



کھانا پکانے سے پہلے میزری اتنی سبزی
اور دوسری کھانے کی چیزیں دھوتی ہیں۔ ہمیں
صاف برتن میں کھانا دیتی ہیں۔ ہم صابن سے
ہاتھ دھو کر کھانا کھاتے ہیں۔ ہم ہمیشہ پانی اُبال
کر پیتے ہیں۔



کھانا کھانے سے پہلے کیا کرنا چاہیے؟

سرگرمی 1

ایک اچھے طالب علم کی کیا خوبیاں ہیں؟

سرگرمی 2

1- وہ باقاعدگی سے سکول جاتا / جاتی ہے۔

2- وہ گھر کا کام باقاعدگی سے مکمل کرتا / کرتی ہے

3-

4-

ہدایات برائے اساتذہ



● طالب علموں کو بتائیں کہ کھانا کھانے سے پہلے کیا کرنا چاہیے؟



پانی اُبالنے سے اس میں موجود جراثیم مر جاتے ہیں
اُبلایا ہوا پانی پینے سے ہم بیماریوں سے محفوظ رہتے ہیں۔
جب ہم میں سے کوئی بیمار ہو جاتا ہے تو والدین ہمیں
ڈاکٹر کو دکھانے کے لیے ہسپتال لے جاتے ہیں۔
حکومت ہماری زندگیوں کو آرام دہ بنانے کے
لیے بہت سے کام کرتی ہے۔ اس سہولتوں سے

فائدہ اُٹھانے کے لیے ہمارا بھی فرض ہے کہ بجلی، پانی اور گیس کے بل وقت پر ادا کریں۔



ہمیں چاہیے کہ پانی، بجلی اور گیس کو ضائع
ہونے سے بچائیں۔ یہ ہمارا فرض ہے کہ گھر اور
گلی محلوں کو صاف رکھیں۔ حکومت کے ملازمین
سے تعاون کریں۔ خود کو صحت مند رکھنے کے لیے
ہمیں چاہیے کہ مناسب وقت پر بیماریوں سے

بچاؤ کے حفاظتی ٹیکے لگوائیں۔ خراب اور گندی چیزیں کھانے سے پرہیز کریں اور اپنے ارد گرد کو
صاف ستھرا رکھیں۔

ہم اپنے گھر، گلی اور شہر کو کیسے صاف رکھ سکتے ہیں؟

سرگرمی 3



1- مختصر جواب دیں:

(i) لوگ تفریح کے لیے کہاں جاتے ہیں؟

(ii) آپ اپنے فارغ وقت میں کون سا کھیل کھیلتے ہیں؟

(iii) پانی اُبالنے سے کیا ہوتا ہے؟

(iv) حکومت کی کیا ذمہ داری ہے؟

(v) ہر شہری کی کیا ذمہ داری ہے؟

2- درست پر (✓) کا نشان لگائیں۔

کون سا کام حکومت کی ذمہ داری نہیں ہے؟

(الف) کاروبار کرنا (ب) شہریوں کو خوراک مہیا کرنا

(ج) قدرتی آفات کی صورت میں شہریوں کی مدد کرنا

تدریسی مقاصد:

اس باب کی تکمیل کے بعد طلبہ اس قابل ہو جائیں گے کہ وہ:

- یہ جان سکیں کہ جراثیم کیا ہوتے ہیں۔
- جراثیم پھیلنے کے طریقے جان سکیں۔
- ڈینگلی بخار کے بارے میں آگاہی حاصل کر سکیں۔
- ڈینگلی بخار کے اسباب اور علامات بتا سکیں۔
- ڈینگلی سے بچنے کی حفاظتی تدابیر بیان کر سکیں۔

گندے ماحول سے کئی بیماریاں پھیلتی ہیں۔ ماحول کی گندگی سے خطرناک جراثیم، وائرس اور خطرناک کیڑے مکوڑے پیدا ہوتے ہیں۔ جراثیم اور وائرس بہت چھوٹے ہوتے ہیں۔ یہ ہمیں بیمار کر دیتے ہیں۔ یہ ہوا، پانی یا اُن چیزوں میں ہوتے ہیں، جنہیں ہم چھوتے ہیں۔

گندے ماحول سے خطرناک کیڑے مکوڑے مثلاً مچھر پیدا ہوتے ہیں۔ مچھر اپنے ساتھ ایسے جراثیم اور وائرس لیے پھرتے ہیں، جو ملیریا اور ڈینگلی بخار کا سبب بنتے ہیں۔

مچھر ہمیں کاٹتے ہیں اور ملیریا یا ڈینگلی کے جراثیم اور وائرس ہمارے جسم میں داخل کر دیتے ہیں۔

ملیریا بخار



ملیریا کے جراثیم ملیریا مچھر کے کاٹنے سے پھیلتے ہیں۔ ملیریا کے مریض کو سردی لگتی ہے۔ اُس پر کپکپی طاری ہو جاتی ہے۔ اُسے شدید بخار ہو جاتا ہے۔ ملیریا کے مچھر عام طور پر رات کو کاٹتے ہیں۔

ملیریا مچھر ایک آدمی کو کاٹتے ہوئے

ڈینگلی بخار



ڈینگلی بخار کا وائرس ڈینگلی مچھر کے کاٹنے سے پھیلتا ہے۔

ڈینگلی مچھر کے جسم پر سفید دھاریاں ہوتی ہیں۔ یہ عام طور پر صبح کے وقت اور عصر کے بعد کاٹتا ہے۔

ڈینگلی مچھر ایک آدمی کو کاٹتے ہوئے

ڈینگلی کے مریض کو شدید بخار ہو جاتا ہے۔ اس کے سر، کمر

اور جوڑوں میں شدید درد ہوتا ہے۔

ڈینگلی کے مریضوں کو ہسپتال جانا چاہیے یا ڈاکٹر سے مشورہ کرنا چاہیے۔

ڈینگلی سے بچنے کی حفاظتی تدابیر



اپنے گھر، گلی، سکول اور شہر کو صاف رکھیں۔

مچھر دانی لگا کر سوئیں۔



مچھروں سے بچنے کے لیے مچھر بھگانے والے

سپرے، جلیبیاں اور میٹ استعمال کریں۔



پورے بازوؤں والی قمیصیں پہنیں۔ جرابیں اور

پاجامہ پہنیں۔

جن جگہوں پر ڈینگلی مچھر پل سکتا ہے، اُن کو ختم

کریں۔



پانی ذخیرہ کرنے والے برتن مثلاً بالٹیاں، ٹب اور

ٹینکیاں ڈھانپ کر رکھیں۔

گملوں، پرانے ٹائروں، گڑھوں اور اپنے گھر کے ارد گرد گہری جگہوں پر زیادہ دیر تک پانی جمع نہ ہونے دیں۔



1- مختصر جواب دیں۔

- (i) جراثیموں اور وائرس سے کیا مراد ہے؟
- (ii) ڈینگی وائرس انسانی جسم میں کس طرح داخل ہوتا ہے؟
- (iii) ملیریا بخار کون پھیلاتا ہے؟
- (iv) ڈینگی بخار کون پھیلاتا ہے؟
- (v) ڈینگی بخار کی چند علامات لکھیں۔
- (vi) خود کو ڈینگی بخار سے بچانے کی چند حفاظتی تدابیر بتائیں۔

2- دیے گئے لفظوں کی مدد سے خالی جگہ پُر کریں۔

پتھر ڈینگی ہسپتال پتے صاف

- (i) اپنے گھر، سکول، گلی اور شہر کو رکھیں۔
- (ii) گندے ماحول سے خطرناک پیدا ہوتے ہیں۔
- (iii) مچھر کے جسم پر سفید دھاریاں ہوتی ہیں۔
- (iv) ڈینگی بخار کے مریضوں کو فوری طور پر جانا چاہیے۔
- (v) جن جگہوں پر ڈینگی کے مچھر ہیں، ہمیں ان کو ختم کر دینا چاہیے۔

ماحول کی وہ تمام چیزیں جن سے ہم فائدہ اٹھاتے ہیں قدرتی وسائل کہلاتی ہیں۔

ہوا، سمندر، دریا، زمین اور معدنیات مثلاً کوئلہ، تیل، لوہا، سونا اور نمک وغیرہ قدرتی

وسائل کی چند مثالیں ہیں۔

طلبہ اپنے استاد صاحب / اُستانی صاحبہ، بڑے والدین یا بہن بھائیوں سے کچھ اور قدرتی وسائل کے نام پوچھیں۔ اپنے ہم جماعتوں کو بھی ان وسائل کے نام بتائیں۔

سرگرمی 1

زمین۔ ایک قدرتی وسیلہ

زمین بھی قدرتی وسائل میں شامل ہے۔ اللہ تعالیٰ نے پاکستان کو زرخیز زمین عطا

کی ہے۔ اس میں وسیع میدان ہیں جو فصلیں کاشت کرنے کے لئے موزوں ہیں۔ ہماری

زمین پر بلند پہاڑ اور جنگل ہیں۔ ہماری زمین معدنیات سے مالا مال ہے۔

ہم زمین کو کئی طریقوں سے استعمال میں لاتے ہیں۔



1. ہم زمین فصلیں اُگانے کے لیے

استعمال کرتے ہیں۔

ہدایات برائے اساتذہ




بچوں کو مختلف قدرتی وسائل پہچاننے میں مدد کریں۔

2. کچھ زمین جانوروں کے چرنے کے لیے
چراگا ہوں کے طور پر استعمال کی جاتی ہے۔



3. زمین رہائشی علاقے مثلاً گاؤں،
قصبے اور شہر بنانے کے لیے استعمال
ہوتی ہے۔



4. سڑکوں کی تعمیر کے لیے بھی زمین
استعمال ہوتی ہے۔




5. جنگلات کے لیے بھی زمین استعمال ہوتی
ہے۔

ہدایات برائے اساتذہ



طالب علموں کو زمین کے مختلف استعمال سمجھائیں۔

6. کھیل کے میدان، پارک اور دوسری تفریح گاہیں بنانے کے لیے بھی زمین استعمال کی جاتی ہے۔



7. بہت سی معدنیات بھی زمین سے نکلتی ہیں۔





1- مختلف چیزوں کی تصاویر دی گئی ہیں۔



(i) ان چیزوں پر (✓) لگائیں جو جماعت کے کمرے میں موجود ہیں۔

(ii) ان چیزوں پر (x) لگائیں جو جان دار ہیں۔

(iii) بے جان اشیاء کی شناخت کریں۔

2- مختصر جواب تحریر کریں۔

(i) ماحول کا کیا مطلب ہے؟

.....

.....

(ii) قدرتی وسائل کا کیا مطلب ہے؟

.....

.....

(iii) زمین کے کچھ استعمال بتائیں۔

.....


.....

تدریسی مقاصد:

اس باب کی تکمیل کے بعد طلبہ اس قابل ہو جائیں گے کہ وہ:

- جانداروں کے لیے پانی کی اہمیت جان سکیں۔
- اپنے علاقے میں پانی کے اہم ذرائع جان سکیں۔
- پانی کے قدرتی ذرائع پہچان سکیں۔
- پانی کے ذرائع کی اہمیت جان سکیں۔
- یہ بیان کر سکیں کہ قدرتی ذریعہ سے حاصل شدہ پانی گھروں کے نلکوں تک کیسے پہنچتا ہے۔
- روزمرہ کے ایسے کام بتا سکیں جن میں ہم پانی استعمال کرتے ہیں۔
- یہ جان سکیں کہ ہمارے ملک کے کچھ شہریوں کو ہمیشہ پانی کی کمی کا سامنا رہتا ہے۔

پانی انسانوں، جانوروں اور پودوں کے لیے ضروری ہے۔ یہ پانی کے بغیر زندہ نہیں رہ سکتے۔




تازہ ہوا اور اچھی خوراک کے علاوہ صاف پانی بھی ہماری ضرورت ہے۔
ہماری زمین کے 70 فی صد حصے پر پانی موجود ہے۔

ہدایات برائے اساتذہ



• طالب علموں پر انسانوں، جانوروں اور پودوں کے لیے پانی کی اہمیت واضح کریں۔

پانی کے بڑے ذخیرے کو سمندر کہتے ہیں۔




تازہ پانی کے ذرائع

تازہ پانی کے قدرتی ذرائع ہمارے لیے نہایت اہم ہیں۔ یہ پانی ہم گھروں اور کارخانوں میں استعمال کرتے ہیں۔ ہم اسی پانی سے فصلیں بھی اُگاتے ہیں جن سے ہمیں خوراک ملتی ہے۔ تازہ پانی کے ذرائع یہ ہیں۔



برف کا پہاڑ



چشمہ



دریا



بارش

طلبہ سے ایک چارٹ بنوائیں جس میں پانی کے تمام ذخائر کا ذکر ہو۔ اس چارٹ کو جماعت کے کمرے میں آویزاں کریں۔

سرگرمی 1



پانی کا نکلا

شہر اور قصبے میں موجود میونسپل کمیٹی ٹیوب ویل کی مدد سے زمین کے نیچے سے پانی نکالتی ہے، اسے ٹینکی میں ذخیرہ کرتی ہے۔ یہ پانی فلٹر سے گزار کر پائپوں کے ذریعے گھروں میں پہنچتا ہے۔



ٹیوب ویل



پانی کی ٹینگی

ہدایات برائے اساتذہ



- تازہ پانی کے ذرائع کی اہمیت بتائیں۔
- قدرتی ذریعے سے حاصل کیے گئے پانی کی گھر میں لگی ٹوئنٹیوں تک پہنچنے کے عمل کی وضاحت کریں۔

آپ کے گھر پانی کس طرح پہنچتا ہے۔

سرگرمی 2

پانی کا استعمال



نہانا



فصلیں سیراب کرنا



کھانا پکانا



پانی سے بجلی بنانا



Water sports



پانی سے آگ بجھانا۔

بیماریوں سے بچنے کے لیے پینے کے لیے استعمال ہونے والا پانی ہر قسم کی گندگی اور جراثیموں سے پاک ہونا چاہیے۔ جن علاقوں میں بارش کم ہوتی ہے، وہاں پانی کے ذخائر بہت کم ہیں۔ ان علاقوں میں لوگوں کو بہت دور سے پانی لانا پڑتا ہے۔



گھریلو استعمال کے لیے پانی دور دراز سے لایا جا رہا ہے۔

آبادی میں اضافے کی وجہ سے پانی کے ذرائع ہماری ضرورت کو پورا نہیں کرتے۔ اس لیے ہم سب کا اخلاقی فرض ہے کہ ہم اللہ تعالیٰ کی دی گئی پانی جیسی نعمت کو ضائع کرنے سے پرہیز کریں۔

ہدایات برائے اساتذہ



- طالب علموں سے پوچھیں کہ وہ اپنے علاقے کی ایسی جگہوں کے نام بتائیں جہاں پانی کی قلت ہے۔
- طالب علموں کو وہ طریقے بتائیں جن سے گھروں میں پانی کو ضائع ہونے سے بچایا جاسکتا ہے۔



1- مختصر جواب دیں۔

(i) پانی کے ذرائع کے نام لکھیں۔

(ii) پانی انسانوں کے لیے کیوں ضروری ہے؟

(iii) پانی کو ضائع ہونے سے بچانا کیوں ضروری ہے؟

(iii) آپ روزمرہ کے کن کاموں کے لیے پانی استعمال کرتے ہیں۔

2- دیے گئے لفظوں کی مدد سے خالی جگہ پُر کریں۔

زمین زندہ پانی دریا

(i) تمام جان دار پانی کے بغیر نہیں رہ سکتے۔

(ii) ہماری کے 70 فی صد حصے پر پانی ہے۔

(iii) برف کے پہاڑ، چشمے اور پانی کے قدرتی ذرائع ہیں۔

(iv) ہمارے لیے کے قدرتی ذرائع بہت اہم ہیں۔

تدریسی مقاصد:

اس باب کی تکمیل کے بعد طلبہ اس قابل ہو جائیں گے کہ وہ:

- اپنے ارد گرد اگنے والے پودوں کے نام بتا سکیں۔
- اپنے ارد گرد اگنے والے پودوں کے بڑے بڑے حصوں کی پہچان کر سکیں۔
- یہ بتا سکیں کہ جڑ، تنے، پتے اور پھول کیا کام کرتے ہیں۔
- اپنے ارد گرد پائے جانے والے مختلف قسم کے پتوں کی پہچان کر سکیں۔
- کھائی جانے والی جڑوں کی پہچان کر سکیں۔
- یہ جان سکیں کہ کچھ پودے بیجوں سے پیدا ہوتے ہیں۔
- یہ جان سکیں کہ تمام پھلوں کے اندر بیج ہوتے ہیں۔
- اپنے ارد گرد پائے جانے والے کچھ پھول دار اور بغیر پھول والے پودوں کے نام بتا سکیں۔
- یہ بتا سکیں کہ پودے ہمارے کس کام آتے ہیں۔
- یہ بتا سکیں کہ پودے کی نشوونما کے لیے مٹی اور پانی کی ضرورت ہوتی ہے۔

ہمارے آس پاس بہت سے پودے ہیں۔ ان میں سے کچھ پودے کافی بڑے اور اونچے ہیں۔ ہم انھیں درخت کہتے ہیں کچھ پودے نرم اور بہت چھوٹے ہوتے ہیں، ہم انھیں جڑی بوٹیاں کہتے ہیں۔ کچھ پودے نہ تو بہت بڑے ہوتے ہیں اور نہ ہی بہت چھوٹے۔ انھیں ہم جھاڑیاں کہتے ہیں۔



جھاڑی



جڑی بوٹیاں



درخت

حیاتیات برائے اساتذہ



- طالب علموں کو درختوں، جڑی بوٹیوں اور جھاڑیوں میں فرق کرنا سکھائیں۔
- طالب علموں کو ان کے آس پاس پائے جانے والے پودوں کے سادہ مقامی نام بتائیں۔

سرگرمی 1 طلبہ استاد صاحب / استانی صاحبہ کے ساتھ سکول کے لان یا سکول کے قریب کسی میدان میں جائیں اور معلوم کریں کہ یہاں کون کون سے پودے ہیں۔

- 1- ان پودوں میں درختوں، جڑی بوٹیوں اور جھاڑیوں کی پہچان کریں۔
 - 2- کیا آپ اپنے ارد گرد کے کچھ پودوں کے نام بتا سکتے ہیں؟
 - 3- کیا آپ کے گھر میں پودے ہیں؟
 - 4- کیا آپ ان پودوں کے نام بتا سکتے ہیں؟
- تمام پودوں کے چار بڑے حصے ہوتے ہیں۔
جڑ، تناء، پتے اور پھول۔

جڑ پودے کی جڑیں زمین کے اندر بڑھتی ہیں۔ جڑیں زمین سے پانی جذب کرتی ہیں۔ پودوں کو زندہ رہنے اور بڑھنے کے لیے پانی کی ضرورت ہوتی ہے۔ کچھ جڑیں موٹی اور رس دار ہوتی ہیں۔ ہم ایسی جڑوں کو کھاتے بھی ہیں۔



چقندر



گاجر



مولی



شلاجیم



شکر قندی

ہدایات برائے اساتذہ



• بچوں سے پودے کے حصوں کی پہچان کروائیں۔
• ہر حصے کے کام کی وضاحت کریں۔

تنا

تنا پودے کو سیدھا کھڑا رکھتا ہے۔




یہ پتوں اور پھولوں تک پانی پہنچانے کا کام بھی کرتا ہے۔

پتے

پتے سبز ہوتے ہیں۔

یہ پودے کے لیے خوراک بناتے ہیں۔

پتے مختلف شکل اور سائز کے ہوتے ہیں۔ بعض چپٹے اور چوڑے ہوتے ہیں۔ بعض پتلے اور لمبے۔ کچھ کے سرے نوک دار ہوتے ہیں۔ بعض پتوں کے کنارے کٹے ہوئے یا دندانے دار ہوتے ہیں۔



سرگرمی 2


- مختلف پودوں کے کچھ پتے اکٹھے کریں۔ ان کی شکل اور سائز کا مشاہدہ کریں۔
- ان پتوں کو کسی کاپی / کتاب کے اندر رکھیں۔ جب پتے سوکھ جائیں تو انہیں اپنی کاپی میں لگائیں۔

ہدایات برائے اساتذہ



- اپنی نگرانی میں بچوں سے مختلف پودوں کے پتے اکٹھے کروائیں۔ انہیں ان کی شکلیں اور سائز سمجھائیں۔
- بچوں کو پودوں کے مختلف حصوں کے کام سمجھائیں۔

بہت سے پودوں پر پھول لگتے ہیں۔ کچھ پودوں پر پھول نہیں لگتے۔ نیچے کچھ پھول دار اور غیر پھول دار پودے دکھائے گئے ہیں۔



پھول دار پودے



غیر پھول دار پودے



ہر پھل کے اندر بیج ہوتے ہیں۔


حالات برائے اساتذہ

- بچوں کو پھول دار اور غیر پھول دار پودوں کی پہچان کرائیں۔
- بچوں کو بتائیں کہ ہر پھل کے اندر بیج ہوتے ہیں۔

بچوں سے پودے کیسے پیدا ہوتے ہیں؟

سرگرمی 3

- 1- آئس کریم والے خالی کپ یا کسی دوسرے استعمال شدہ برتن میں تھوڑی سی ریت ڈالیں۔
- 2- ریت میں چنے، لوہے یا مٹر کے چند بیج دبا دیں اور پانی دیں۔
(آپ چنے، لوہے یا مٹر کے علاوہ اور بیج بھی استعمال کر سکتے ہیں۔)



- 3- اس کپ کو باہر کسی محفوظ جگہ پر چند دن پڑا رہنے دیں۔ احتیاط کریں کہ نہ تو ریت خشک ہو اور نہ ہی پانی میں ڈوبی ہو۔
- 4- ہر دو روز کے بعد مشاہدہ کرتے رہیں اور اپنی کاپی میں تصویریں بناتے رہیں۔
- 5- چند دن بعد آپ نے کیا دیکھا؟
پودوں کو بڑھنے کے لیے مٹی اور پانی کی ضرورت ہوتی ہے۔

ہدایات برائے اساتذہ



- مشاہدے کے دوران بچوں سے مختلف سوالات کریں۔
- بچوں کی حوصلہ افزائی کریں کہ وہ بھی سوالات کریں۔

پودے کئی طرح سے ہماری مدد کرتے ہیں۔ پودے ہمارے دوست ہیں۔ وہ ہمیں بہت سے فائدے پہنچاتے ہیں۔



پودوں سے ہمیں روئی حاصل ہوتی ہے جس سے ہم کپڑے بناتے ہیں۔



ہم اپنی خوراک پودوں سے حاصل کرتے ہیں۔



درخت جانوروں کو رہنے کے لیے جگہ مہیا کرتے ہیں۔



فرنیچر، دروازے اور کھڑکیاں بنانے کے لیے لکڑی پودوں سے حاصل ہوتی ہے۔




درخت ہمیں آرام کرنے کے لیے سایہ فراہم کرتے ہیں۔ وہ سانس لینے کے لیے آکسیجن بھی مہیا کرتے ہیں۔



خوبصورت پودوں اور باغیوں کو دیکھ کر ہمیں خوشی ہوتی ہے۔



پودوں کی اہمیت کے بارے میں بچوں کے مابین ایک بحث کا اہتمام کریں۔









1- پودے کے حصے دکھائے گئے ہیں

ان حصوں کے نام لکھیں۔

2- مختلف پودوں کی تصویریں دی گئی ہیں۔ درختوں پر د، جھاڑیوں پر جھ اور جڑی بوٹیوں

پر ج لکھیں۔



3- پودوں کے تین اہم فائدے بتائیں۔

.....

.....

.....

تدریسی مقاصد:

اس باب کی تکمیل کے بعد طلبہ اس قابل ہو جائیں گے کہ وہ:

- اپنے آس پاس پائے جانے والے جانوروں کے نام بتا سکیں۔
- یہ جان سکیں کہ خشکی پر رہنے والے جانوروں کی خصوصیات اُن جانوروں سے مختلف ہوتی ہیں جو پانی یا ہوا میں رہتے ہیں۔
- یہ جان سکیں کہ تمام جانوروں کے بچے ہوتے ہیں، جو جوان ہو کر بڑے جانور بن جاتے ہیں۔
- مختلف جانوروں اور اُن کے بچوں کے نام بتا سکیں۔
- یہ جان سکیں کہ کچھ جانوروں کے بچے اپنے ماں باپ کی طرح دکھائی نہیں دیتے۔
- اُن جانوروں کے نام بتا سکیں جو اپنے بچوں کو دودھ پلاتے ہیں اور جوان ہونے تک اُن کا خیال رکھتے ہیں۔
- یہ جان سکیں کہ جانوروں کو رہنے کے لیے کسی مسکن کی ضرورت ہوتی ہے۔
- اُن مختلف جگہوں کے نام بتا سکیں جہاں جانور رہتے ہیں۔

دُنیا میں بہت سے جانور پائے جاتے ہیں۔

خشکی کے جانور وہ جانور جو خشکی پر رہتے ہیں، انہیں خشکی کے جانور کہتے ہیں۔ ان میں سے زیادہ جانور ایسے ہیں، جن کی چار ٹانگیں ہوتی ہیں۔ خشکی کے کچھ جانور رینگ رینگ کر چلتے ہیں۔



ہدایات برائے اساتذہ

طالب علموں کو خشکی، آبی اور فضائی جانوروں پر مشتمل چارٹ دکھائیں۔ انہیں سمجھائیں کہ جانوروں کی خصوصیات مختلف ہوتی ہیں۔

پرندے پرندے ہوا میں اڑتے ہیں۔ اُن کے پر، چونچ اور پنچے ہوتے ہیں۔



پانی کے جانور یہ جانور پانی میں تیرتے ہیں۔ ان کے پر اور گلپھڑے ہوتے ہیں۔ یہ انھیں تیرنے اور پانی میں سانس لینے میں مدد دیتے ہیں۔



حالات برائے انسان

طالب علموں کو خشکی، آبی اور فضائی جانوروں پر مشتمل چارٹ دکھائیں۔ انھیں سمجھائیں کہ جانوروں کی خصوصیات مختلف ہوتی ہیں۔

تمام جانوروں کے ننھے بچے ہوتے ہیں۔ وہ جوان ہو کر اپنے ماں باپ جیسے ہو جاتے ہیں۔



گائے کے بچے کو بچھڑا کہتے ہیں۔



مرغی کے بچوں کو چوزے کہتے ہیں۔



گھوڑی کے بچے کو بچھیرا کہتے ہیں۔




بلی کے بچے کو بلونگٹرا کہتے ہیں۔



طالب علموں کو بتائیں کہ تمام جانوروں کے بچے جوان ہو کر اپنے والدین کی کے مشابہ ہو جاتے ہیں۔

طالب علموں کو مختلف جانوروں اور اُن کے بچوں کے نام بتائیں۔

کچھ جانوروں کے بچے اپنے ماں باپ کی طرح دکھائی نہیں دیتے۔ تتلی انڈے دیتی ہے۔
کچھ دنوں کے بعد ان انڈوں سے لاروا بن جاتا ہے۔ اسے سنڈی کہتے ہیں۔ سنڈی سے پیوپا
بنتا ہے۔ یہ بعد میں تتلی بن جاتا ہے۔



حیاتیات کے سائنس دان



طالب علموں کو سمجھائیں کہ کچھ جانور مثلاً تتلی اور مینڈک کے بچے جوان ہونے سے پہلے مختلف مراحل سے گزرتے ہیں۔

جانوروں کا اپنے بچوں کو دودھ پلانا

جب تک بچے بڑے نہ ہو جائیں، جانور انھیں کھلاتے پلاتے ہیں۔ وہ ان کا خیال بھی رکھتے ہیں۔




ہر جانور کو رہنے کے لیے ایک گھر کی ضرورت ہوتی ہے، جہاں وہ آرام سے رہ سکے۔ اس جگہ کو جانور کا گھر یا مسکن کہتے ہیں۔ یہ جانوروں کو موسم کی سختیوں سے بچاتے ہیں۔ جانوروں کے گھر انھیں دوسرے جانوروں سے بھی محفوظ رکھتے ہیں۔

ہایاں کے ساتھ



طالب علموں پر جانوروں کے گھروں کی اہمیت واضح کریں۔



1- مختصر جواب دیں۔

(i) پرندوں، خشکی کے جانوروں اور پانی میں رہنے والے جانوروں کے تین تین نام لکھیں۔

(ii) خصوصیات لکھیں۔

خشکی کے جانور

پرندے

پانی کے جانور

(iii) کوئی سے دو جانوروں کے نام لکھیں جن کے بچے جوان ہونے سے پہلے مختلف مرحلوں سے گزرتے ہیں۔

(iv) جانوروں کے لیے گھروں کی اہمیت بیان کریں۔

2- نیچے جانوروں کے بچوں کی تصویریں دکھائی گئی ہیں۔ ان کے نام لکھیں۔



3- نیچے دیے گئے جانوروں کے گھروں کو پہچانیں اور ان کے نام لکھیں۔



زمینی وسائل کا استعمال


باب 16

تدریسی مقاصد:

اس باب کی تکمیل کے بعد طلبہ اس قابل ہو جائیں گے کہ وہ:

- یہ جان سکیں کہ انسان اپنی ضرورتیں پوری کرنے کے لیے زمینی وسائل استعمال کرتے ہیں۔
- یہ جان سکیں کہ لوگ روزی کمانے کے لیے کام کرتے ہیں اور ان کاموں کے ذریعے سے ایک دوسرے کی مدد کرتے ہیں۔
- قدرتی طور پر پائی جانے والی اشیا کو ان اشیا سے الگ کر سکیں جو انسان ان قدرتی اشیا کی مدد سے بناتا ہے۔


اللہ تعالیٰ نے انسان کو بہت سے قدرتی وسائل سے نوازا ہے۔ ہوا، پانی، زمین، جنگل، پہاڑ اور معدنیات قدرتی وسائل ہیں۔ ہم ان وسائل کو بہت سے طریقوں سے استعمال کرتے ہیں۔



انسان بہت سی فصلیں اُگاتا ہے۔ ان فصلوں سے خوراک اور لباس کی ضرورتیں پوری ہوتی ہیں۔



پتھر اور معدنیات جیسے کوئلہ، لوہا، سونا، تانبا اور نمک وغیرہ پہاڑوں سے حاصل کیے جاتے ہیں۔ ہم ان سے بہت سی چیزیں بناتے ہیں۔



ہدایات برائے اساتذہ





طالب علموں کو بتائیں کہ انسان اپنی روزمرہ زندگی کی ضروریات پوری کرنے کے لیے قدرتی وسائل استعمال کرتے ہیں۔

ہم پانی کو پینے کے علاوہ کن کاموں میں استعمال کرتے ہیں؟

سرگرمی 1

نیچے تصویریں دی گئی ہیں۔ آپ ان چیزوں کی شناخت کریں جن کو استعمال کر کے یہ چیزیں بنائی گئی ہیں۔ یہ بھی بتائیں کہ یہ چیزیں ہم کہاں سے حاصل کرتے ہیں؟


سرگرمی 2



لوگ مختلف کام کر کے روزی کماتے ہیں۔ روزی کمانے کے علاوہ، لوگ کام کر کے دوسروں کی مدد بھی کرتے ہیں۔

کسان فصلیں اُگاتا ہے اور مارکیٹ میں بیچتا ہے۔

دکان دار چیزیں بیچ کر روزی کماتا ہے۔





مستری عمارتیں بنا کر روزی کماتا ہے۔
موچی لوگوں کے جوتے مرمت کرتا ہے۔



درزی لوگوں کے کپڑے سلائی کر کے اپنی روزی کماتا ہے۔
ڈاکٹر بیماری کی صورت میں ہمارا علاج کرتا ہے۔

سلمی کے والد محترم پولیس افسر ہیں۔ وہ کس طرح ہماری مدد کرتے ہیں؟

سرگرمی 2

ہدایات برائے اساتذہ





طالب علموں کو سمجھائیں کہ لوگ مختلف کام کر کے روزی کماتے ہیں۔ ایسا کر کے وہ معاشرے میں دوسروں کے کام آتے ہیں۔

لکڑی درختوں سے حاصل کی جاتی ہے۔ یہ فرنیچر، دروازے، کاغذ اور کھیلوں کا سامان بنانے کے کام آتی ہے۔



کچھ چیزیں جیسے شیشہ، پلاسٹک، دوائیں، دہی اور چینی قدرتی طور پر نہیں ملتیں۔ یہ مختلف چیزوں کو ملا کر بنائی جاتی ہیں۔



1- نیچے دیے گئے لفظوں کی مدد سے خالی جگہیں پر کریں۔

پہاڑوں مدد وسائل پلاسٹک

(i) معدنیات جیسے کہ کوئلہ، تانبا اور لوہا سے حاصل کیے جاتے ہیں۔

(ii) ہم قدرتی کو بہت سے طریقوں سے استعمال کرتے ہیں۔

(iii) کچھ چیزیں جیسا کہ شیشہ اور قدرتی طور پر نہیں ملتیں۔

(iv) لوگ مختلف ملازمتیں کرتے ہیں۔ اس طرح وہ دوسروں کی بھی کرتے ہیں۔

2- قدرتی چیزوں کو انسان کی بنائی ہوئی چیزوں سے ملائیے۔

انسان کی بنی ہوئی چیزیں	قدرتی چیزیں
تار	لوہا
لباس	لکڑی
بحری جہاز	تانبا
فرنیچر	کیپاس

3- درست جواب پر (✓) کا نشان لگائیں۔

کون سی چیز زمین سے حاصل نہیں ہوتی؟

(الف) گندم (ب) کیپاس (ج) پلاسٹک

آپ کے لیے کپڑے کون سلائی کرتا ہے؟

(الف) بڑھئی (ب) درزی (ج) مستری

کون سی چیز ایندھن کے لیے استعمال کی جاتی ہے؟

(الف) لوہا (ب) نمک (ج) کوئلہ

4- مختصر جواب دیں۔

(i) چار ایسی چیزوں کے نام لکھیں جو لکڑی سے بنائی جاتی ہیں۔

(ii) چار ایسی چیزوں کے نام لکھیں جو قدرتی طور پر نہیں ملتیں۔

تدریسی مقاصد:

اس باب کی تکمیل کے بعد طلبہ اس قابل ہو جائیں گے کہ وہ:

- پاکستان میں اُگائی جانے والی اہم فصلوں کے نام بتا سکیں۔
- یہ جان سکیں کہ فصلوں سے کئی چیزیں بنتی ہیں۔
- بازار میں کھانے کی جو عام چیزیں نکلتی ہیں، ان کے قدرتی ماخذ کی پہچان کر سکیں۔

پاکستان ایک زرعی ملک ہے۔ یہاں رہنے والے اکثر لوگ کھیتی باڑی کرتے ہیں۔

پاکستان کی اہم فصلیں



کپاس



گندم



گنا



چاول

ہدایات برائے اساتذہ



طالب علموں کو پاکستان کی اہم فصلوں کی پہچان کرائیں۔



سورج مکھی



مکئی




باجرہ



دالیں



پھل



سبزیاں

ہدایات برائے اساتذہ



طالب علموں کو ان علاقوں کے بارے میں بتائیں، جہاں مختلف فصلیں اُگتی ہیں۔

پاکستان کے قریباً ہر حصے میں گندم اُگائی جاتی ہے۔ ہم گندم سے آٹا، میدہ اور سو جی حاصل کرتے ہیں۔ یہ چیزیں کئی اور چیزیں بنانے کے کام آتی ہیں۔



گندم کے آٹے سے روٹی بنائی جاتی ہے۔



میدے سے نان بنایا جاتا ہے۔



حلوہ بنانے کے لیے سو جی استعمال کی جاتی ہے۔



خالد میرا دوست ہے۔ جب بھی ہم اس کے گھر جاتے ہیں، اُس کی امی ہمیں کھیر دیتی ہیں۔ کھیر دودھ، چاول اور چینی سے مل کر بنتی ہے۔

ہدایات برائے اساتذہ




طالب علموں کو بتائیں کہ ہم فصلوں سے کھانے پینے کی مختلف چیزیں بناتے ہیں۔

مزید تین چیزوں کے نام لکھیں جو گندم سے بنائی جاتی ہیں۔

کپاس ہمارے ملک میں بہت بڑے رقبے پر اُگائی جاتی ہے۔ کپاس سے دھاگا بنایا جاتا ہے۔ دھاگے سے کپڑا بنتا ہے اور کپڑے سے لباس بنایا جاتا ہے۔



کپڑا



دھاگا



گڈ بنانے کا عمل

گنے کو بیلنے سے گزار کر اس سے رس حاصل کرتے ہیں۔ اس رس کو گرم کر کے گڑ، شکر اور چینی بنائی جاتی ہے۔

ہدایات برائے اساتذہ



طالب علموں کو کارخانوں میں کپڑا بنانے کے مختلف مراحل بتائیں۔



چینی



شکر



گر

چینی بہت سی میٹھی چیزیں بنانے کے کام آتی ہے۔

اپنی پسندیدہ میٹھی چیزوں کے نام لکھیں جو چینی کی مدد سے تیار کی جاتی ہیں۔

سرگرمی 2

پاکستان میں پالے جانے والے جانور

ہم بھینسوں، گائیوں، بکریوں اور اونٹوں سے گوشت، دودھ اور کھالیں حاصل کرتے ہیں۔



گائے



بھینس

ہدایات برائے اساتذہ



طالب علموں کو بتائیں کہ گتے سے چینی کیسے بنتی ہے؟




بکری



بھیڑ

ہم بھیڑوں سے اُون حاصل کرتے ہیں۔



اُونی ٹوپ اور سویٹر



بھیڑ کی اُون

جانوروں کی کھال سے چمڑا بنتا ہے۔ اس چمڑے سے بیگ، جوتے اور جیکٹیں بنائی جاتی ہیں۔



چمڑے کا بیگ



چمڑے کی جیکٹ

ہدایات برائے اساتذہ



طالب علموں کو پالتو جانوروں سے ملنے والی مختلف چیزوں کے بارے میں بتائیں۔

سرگرمی 3 ان جانوروں کے نام لکھیں جن کا دودھ ہم پیتے ہیں۔

سرگرمی 4 جانوروں کی کھالوں اور اُون سے تیار کی جانے والی چیزوں کے نام لکھیں۔



1- مختصر جواب لکھیں۔

(i) پاکستان کی چھ اہم فصلوں کے نام لکھیں۔

(ii) کوئی سی تین کھانے والی چیزوں کے نام لکھیں، جو گندم سے تیار کی جاتی ہیں۔

(iii) گنے سے چینی کیسے بنتی ہے؟

(iv) گوشت پیدا کرنے والے کوئی سے تین جانوروں کے نام لکھیں۔

(v) دودھ اور گوشت کے علاوہ جانوروں سے حاصل کی جانے والی تین چیزوں کے نام لکھیں۔

2- درست جواب پر نشان (✓) لگائیں۔

(i) سورج مکھی سے حاصل کیا جاتا ہے:

(الف) آٹا (ب) سو جی (ج) کھانے کا تیل

(ii) دھاگا حاصل ہوتا ہے:

(الف) مکئی سے (ب) کپاس سے (ج) باجرے سے

(iii) چینی کون سی چیز بنانے میں استعمال ہوتی ہے؟

(الف) کھیر (ب) سوپ (ج) نان

(iv) اُون حاصل ہوتی ہے:

(الف) گائے سے (ب) بھیڑ سے (ج) بکری سے

(v) جانوروں کی کھالیں کس چیز کے بنانے میں استعمال ہوتی ہیں؟

(الف) چمڑے کی جیکٹ (ب) اُون (ج) شال

3- کالم (الف) میں فصلیں دی گئی ہیں۔ کالم (ب) میں ان فصلوں سے بنی ہوئی اشیاء دی گئی ہیں۔ اُن چیزوں کو متعلقہ فصلوں سے ملائیے۔

کالم "ب"	کالم "الف"
روٹی	کپاس
قمیص	مکئی
گرٹ	گندم
تیل	مالٹا
جوس	گنا


تدریسی مقاصد:

اس باب کی تکمیل کے بعد طلبہ اس قابل ہو جائیں گے کہ وہ:

- شہروں اور دیہات میں عمارتوں کی تعمیر میں فرق کو جان سکیں۔
- عمارات کی تعمیر میں مختلف کاموں کی پہچان کر سکیں۔
- عمارتوں کی تعمیر میں استعمال ہونے والے سامان اور اوزاروں کی پہچان کر سکیں۔
- تعمیراتی سامان کی خصوصیات اور فوائد جان سکیں۔
- دی گئی تصاویر میں دنیا کی مشہور عمارات کی پہچان کر سکیں۔
- یہ جان سکیں کہ تعمیراتی سامان کو مختلف شکلوں میں ڈھالا جاسکتا ہے۔

شہروں اور دیہات میں کئی قسم کی عمارتیں ہوتی ہیں۔ ان میں گھر، سکول، ہسپتال، مسجدیں اور دکانیں شامل ہیں۔

شہری عمارتیں شہروں میں زیادہ تر عمارتیں بڑی ہوتی ہیں۔ ان میں سکول، کالج، ہسپتال اور بنک وغیرہ کی عمارتیں شامل ہیں۔ ان عمارتوں کی تعمیر میں اینٹیٹس، سیمنٹ، بجری، ریت اور سریا وغیرہ استعمال کیا جاتا ہے۔ شہری عمارتوں کا ڈیزائن خوب صورت ہوتا ہے۔



سکول



بنک



ہسپتال



بنک

دیہاتی عمارتیں

عام طور پر دیہات میں عمارتیں سادہ ہوتی ہیں۔ ان کی تعمیر میں گارا اور کچی یا پکی اینٹیں استعمال کی جاتی ہیں۔ آج کل دیہاتی عمارتوں میں سیمنٹ اور لوہے کا استعمال بھی شروع ہو گیا ہے۔



دیہات کا سکول



دیہات کا گھر



دیہاتی مرکز صحت



دیہات کی مسجد

صحیح جواب پر دائرہ (O) لگائیں۔

سرگرمی 1

- 1- عام طور پر دیہاتی عمارتیں سادہ ہوتی ہیں۔ ہاں / نہیں
- 2- شہری عمارتیں گارے اور مٹی سے بنائی جاتی ہیں۔ ہاں / نہیں
- 3- ہسپتال اور کالج شہروں میں ہوتے ہیں۔ ہاں / نہیں

ہدایات برائے اساتذہ



مختلف عمارتوں کی تصاویر یا چارٹ دکھا کر طلبہ کو شہری اور دیہاتی عمارتوں کے فرق کی پہچان کروائیں۔

عمارتیں تعمیر کرنے کے اوزار

عمارتیں تعمیر کرنے والے کاری گر عام طور پر کستی، ہیلچا، کانڈی، ہتھوڑا، تیشی، چھینی، ساہل (شاکول) اور گر مالا وغیرہ استعمال کرتے ہیں، انھیں اوزار کہتے ہیں۔




کانڈی سے دیوار کی چٹائی کی جا رہی ہے۔




کانڈی



گر مالے کا استعمال



گر مالا



ہیلچے سے گارا وغیرہ اٹھایا جاتا ہے

ساہل



ساہل سے دیوار سیدھی رکھی جاتی ہے





سرگرمی 2 عمارتیں تعمیر کرنے والے کاریگر عام طور پر کون کون سے اوزار استعمال کرتے ہیں؟

(i) معمار کا نڈی کہاں استعمال کرتے ہیں؟

(ii) گر مالے سے کیا کام لیا جاتا ہے؟

تعمیراتی سامان اور اُس کی خصوصیات



ایٹشیں اور بجری عمارت میں مضبوطی پیدا کرتی ہیں۔

عمارات کی تعمیر میں گارا، اینٹ، سیمنٹ، ریت، بجری، سریا اور شہتیر وغیرہ استعمال کیے جاتے ہیں۔ ان میں ایسی خوبیاں پائی جاتی ہیں جو عمارتوں کو مضبوط بناتی ہیں اور عمارت میں رہنے والوں کو سردی، گرمی اور بارش سے محفوظ رکھتی ہیں۔



سیمنٹ، بجری اور ریت کو مشین کے ذریعے ملایا جاتا ہے۔



سیمنٹ، اینٹ، ریت اور بجری کو آپس میں جوڑتا ہے۔

ہدایات برائے اساتذہ



طلبہ کو بتائیں کہ عمارتوں کی تعمیر میں گارا، ریت، پتھر، بانس، بجری، سیمنٹ، شہتیر، سریا اور پلاسٹک کے پائپ استعمال کیے جاتے ہیں۔



پست میں سر یا ڈالا جاتا ہے۔




گھر بنانے کے عمل میں لکڑی استعمال کی جاتی ہے۔

دنیا کی مشہور عمارتیں

دنیا کی چند مشہور عمارتوں کی تصاویر یہ ہیں:




مسجد نبوی، مدینہ منورہ (سعودی عرب)




خانہ کعبہ، مکہ مکرمہ (سعودی عرب)



آئیفل ٹاور، پیرس (فرانس)




تاج محل، آگرہ (انڈیا)



فیصل مسجد، اسلام آباد (پاکستان)




وائٹ ہاؤس، واشنگٹن ڈی۔سی، (امریکہ)



لندن ٹیل، لندن (برطانیہ)



برج العرب، دبئی (متحدہ عرب امارات)



سڈنی اوپیرا ہاؤس، سڈنی (آسٹریلیا)



پیٹر وناس ٹوئن ٹاورز، کوالالمپور (ملائیشیا)


ہدایات برائے اساتذہ



● طلبہ کو پاکستان اور دیگر ممالک کی کچھ اور مشہور عمارتوں کے بارے میں بتائیں۔

عمارت کی تعمیر کے مختلف کام


ایک ہی طرح کے کاری گر پوری عمارت تعمیر نہیں کرتے بلکہ اس کام میں مختلف کاری گر حصہ لیتے ہیں۔ تصویروں میں مختلف کاری گر کام کرتے دکھائے گئے ہیں۔



زیر تعمیر عمارت



پلیسٹر پانی کی نوٹی فٹ کر رہا ہے




الیکٹریشن بجلی کی تاریں لگا رہے ہیں



بڑھتی لکڑی کا کام کر رہے ہیں



پینٹر دیوار پر رنگ روغن کر رہا ہے



1- دیے گئے لفظوں کی مدد سے خالی جگہ پُر کریں۔

الیکٹریشن پائپ معمار رنگ بڑھتی

- (i) دیوار کی چنائی کرنے والا..... کہلاتا ہے۔
- (ii) عمارتوں میں بجلی کی وائرنگ کرنے والے کو..... کہتے ہیں۔
- (iii) پینٹر دیواروں کو..... کرتا ہے۔
- (iv) لکڑی کا کام کرنے والا..... کہلاتا ہے۔
- (v) پلمبر گھروں میں..... فٹ کرتا ہے۔

2- دیے گئے جوابات میں سے صحیح جواب کے آگے (✓) کا نشان لگائیں۔

- (i) دیواروں پر پلستر ہموار کرنے کے لیے کون سا اوزار استعمال ہوتا ہے؟
(الف) گر مالا (ب) تیشی (ج) سائل
- (ii) معمار کانڈی کی مدد سے کیا کام کرتا ہے؟
(الف) دیوار کو سیدھا رکھنے کا (ب) اینٹ کاٹنے کا

(ج) چنائی کے لیے سیمنٹ ڈالنے کا

(iii) معمار ساہل سے کیا کام لیتا ہے؟

(الف) پلستر ہموار کرنے کا (ب) چنائی کرنے کا (ج) دیوار کو سیدھا رکھنے کا

(iv) عمارتی سامان میں ایسی خصوصیات پائی جاتی ہیں جو عمارت کو

(الف) مضبوط بناتی ہیں (ب) بلند کرتی ہیں (ج) ٹھنڈا رکھتی ہیں

(v) مندرجہ ذیل میں سے کون سی عمارت انڈیا میں واقع ہے؟

(الف) تاج محل (ب) فیصل مسجد (ج) آئفل ٹاور

(vi) مندرجہ ذیل میں سے کون سی عمارت پاکستان میں واقع ہے؟

(الف) شاہی قلعہ (ب) ٹوئن ٹاورز (ج) تاج محل

3- مختصر جواب دیں۔

(i) دیہاتی اور شہری عمارتوں میں کیا فرق ہے؟

(ii) عمارت کی تعمیر میں استعمال ہونے والے پانچ اوزاروں کے نام لکھیں۔

(iii) عمارت کی تعمیر میں مدد کرنے والے پانچ کاری گروں کے نام لکھیں۔

(iv) دنیا کی پانچ مشہور عمارتوں کے نام لکھیں۔

تدریسی مقاصد:

اس باب کی تکمیل کے بعد طلبہ اس قابل ہو جائیں گے کہ وہ:

- یہ جان سکیں کہ انسان کس طرح پانی ضائع کرتے ہیں۔
- یہ جان سکیں کہ پانی ضائع کرنے سے کون کون سے مسائل پیدا ہوتے ہیں۔
- یہ جان سکیں کہ کس طرح سے پانی ضائع ہونے سے بچایا جاسکتا ہے۔
- یہ جان سکیں کہ ہماری زندگی میں جنگلات کیوں اہم ہیں۔
- یہ جان سکیں کہ جنگلات کی تباہی کو کیسے کم کیا جاسکتا ہے۔
- یہ جان سکیں کہ انسانی سرگرمیوں سے کس طرح جنگلات کو نقصان پہنچتا ہے۔



زمین

ہوا، پانی، زمین اور جنگلات اہم زمینی وسائل ہیں۔ ہم روزمرہ زندگی میں ہر وقت ان کو استعمال میں لاتے ہیں۔ یہ ہمارا فرض ہے کہ جہاں تک ہو سکے، ان وسائل کی حفاظت کریں۔ ان وسائل کو ہرگز ضائع نہیں کرنا چاہیے۔



جنگل



پانی

ہدایات برائے اساتذہ



طالب علموں کو زمینی وسائل کی اہمیت سمجھائیں۔

سرگرمی 1 ہم پانی کیسے ضائع کرتے ہیں؟

-1

-2

-3



پانی کے غیر محتاط استعمال کا سب سے بڑا نقصان یہ ہے کہ اس کے ذخائر کم ہو جاتے ہیں۔

پانی کی کمی سے فصلوں کو پانی نہیں ملتا۔ اس سے پینے کے پانی میں بھی کمی آ جاتی ہے۔

اکثر نڈکا کھلا چھوڑ دیا جاتا ہے، جس سے پانی ضائع ہوتا رہتا ہے



خشک جھیل

ہمیں روزمرہ زندگی میں پانی ضائع کرنے کی بجائے پانی کے ذخائر میں اضافہ کرنا چاہیے۔



پانی حاصل کرنے کے لیے لمبی لائنیں



جنگلات کی کمی

1- کھیتوں کو پانی کم ملے تو اس کا کیا نتیجہ نکلتا ہے؟

سرگرمی 2


درخت انسان کے بہترین دوست ہیں۔ درخت ہمارے بہت کام آتے ہیں۔ درخت




درخت

ہوا میں سے کاربن ڈائی آکسائیڈ گیس
جذب کر کے آکسیجن گیس چھوڑتے
ہیں۔ یہ ہمارے لیے سایہ مہیا کرتے
ہیں۔ یہ بارش کا سبب بنتے ہیں۔ یہ
زمین کو کٹاؤ سے بچاتے ہیں۔


درختوں سے پھل حاصل ہوتے ہیں۔ ان کی لکڑی سے کاغذ اور ماچس کی تیلیاں تیار کی
جاتی ہیں۔ ان سے ہم ربڑ اور دوائیں بھی حاصل کرتے ہیں۔



ربڑ



ماچس کی تیلیاں



کاغذ

درخت کاٹنے کے تین نقصانات لکھیں۔

سرگرمی 5

جنگلات کم ہونے کی وجوہات یہ ہیں:

آبادی میں اضافے کی وجہ سے لوگوں کی ضروریات کئی گنا بڑھ گئی ہیں۔ لوگ جلانے کے لیے درخت کاٹتے ہیں۔ اس سے جنگلات میں کمی آ جاتی ہے۔ درخت کاٹ کر عمارتی لکڑی حاصل کی جاتی ہے۔ مختلف بیماریوں سے درختوں کو نقصان پہنچتا ہے۔ بارشیں کم ہونے کی وجہ سے بھی جنگلات کم ہو جاتے ہیں۔



بیمار درخت



جنگلات کی تباہی

ہم جنگلات کو کس طرح بچا سکتے ہیں؟

1- لکڑی جلانے کی جگہ قدرتی گیس استعمال

کی جائے۔

2- بیماریوں سے محفوظ رکھنے کے لیے درختوں

پر کیڑے مار دوائیں چھڑکی جائیں۔

3- ہر سال شجرکاری کا ہفتہ منایا جائے۔

4- دروازے اور کھڑکیاں لکڑی کے بجائے

دھات سے بنائی جائیں۔



شجرکاری مہم



1- مختصر جواب دیں:

(i) درخت ہمارے لیے کیسے مفید ہیں؟

(ii) جنگلات کی کمی سے کیا مراد ہے؟

(iii) جنگلات کم ہونے کی تین وجوہات لکھیں۔

(iv) تین ایسے طریقے لکھیں جن سے درختوں کو بچایا جاسکتا ہے۔

2- درست پر (✓) اور غلط پر (x) کا نشان لگائیں۔

- (i) پانی کی کمی سے روزمرہ زندگی آسان ہوتی ہے۔ ☐
- (ii) پانی کی کمی سے فصلوں کی پیداوار میں کمی آجاتی ہے۔ ☐
- (iii) بارشیں زیادہ ہوں تو پانی کے ذخائر کم ہو جاتے ہیں۔ ☐
- (iv) درخت زمین کو نقصان پہنچاتے ہیں۔ ☐
- (v) درختوں سے ہوا میں کاربن ڈائی آکسائیڈ بڑھ جاتی ہے۔ ☐

3- دیے گئے لفظوں کی مدد سے خالی جگہ پُر کریں۔

محفوظ لکڑی جنگلات شجرکاری ضائع

- (i) زمینی وسائل کو ہرگز نہیں کرنا چاہیے۔
- (ii) پانی کے ذخائر کو کرنے کے لیے اور طریقے سوچنے چاہئیں۔
- (iii) درختوں کو زیادہ تعداد میں کاٹنے سے میں کمی ہو جاتی ہے۔
- (iv) ہم اپنے گھروں میں کا استعمال کم کر کے جنگلات کو بچا سکتے ہیں۔
- (v) ہمیں ہر سال ہفتہ منانا چاہیے۔

تدریسی مقاصد:

اس باب کی تکمیل کے بعد طلبہ اس قابل ہو جائیں گے کہ وہ:

- اپنے گھر، سکول اور ارد گرد حرارت اور روشنی کے ذرائع کی پہچان کر سکیں۔
- روشنی اور حرارت کے قدرتی اور انسان کے بنائے ہوئے ذرائع کو الگ الگ کر سکیں۔
- حرارت پیدا کرنے کے طریقوں کی پہچان کر سکیں اور انھیں بیان کر سکیں۔
- یہ جان سکیں کہ حرارت اور روشنی کی شدت اس کے ماخذ کے قریب زیادہ محسوس ہوتی ہے۔
- حرارت اور روشنی کے استعمال کی فہرست بنا سکیں۔

حرارت اور روشنی کے عام ذرائع


حرارت اور روشنی کا سب سے بڑا ذریعہ سورج ہے۔ چاند اور ستارے، آگ، بجلی کا بلب، ہیٹر، جلتی ہوئی موم بتی اور لالٹین وغیرہ بھی حرارت اور روشنی کے ذرائع ہیں۔



جلتی ہوئی لکڑی



سورج




نیوب لائٹ



گیس کا چولہا

ہدایات برائے اساتذہ

طلبہ کو روشنی اور حرارت کے مزید ذرائع سے بھی آگاہ کریں۔



جو ذرائع اللہ تعالیٰ کی طرف سے مہیا کیے گئے ہیں وہ قدرتی ذرائع کہلاتے ہیں۔ مثلاً سورج، چاند اور ستارے وغیرہ۔ دوسرے ذرائع جو انسان خود بناتے ہیں، ان میں ٹیوب لائٹ، گیس کا چولہا وغیرہ شامل ہیں۔



طلبہ قدرتی اور انسانوں کے بنائے ہوئے ذرائع کو الگ الگ چارٹ پر لکھیں۔

سرگرمی 1

حرارت پیدا کرنے کا طریقہ



حرارت پیدا کرنے کے کئی طریقے ہیں۔ آئیے ان میں سے چند ایک طریقوں کا جائزہ لیں۔

جب آپ باورچی خانے میں چولہے کے قریب جاتے ہیں، تو حرارت محسوس کرتے ہیں۔ یہ حرارت جلنے سے پیدا ہوتی ہے۔ جلنے کے علاوہ اور طریقوں سے بھی حرارت پیدا ہوتی ہے۔

سرگرمی 2

اپنے ہاتھ زور زور سے ملیں۔ کیا آپ کے ہاتھ گرم ہو گئے ہیں؟

سرگرمی 3

لوہے کے دو ٹکڑے لیں۔ انہیں ہاتھ سے چھو کر دیکھیں۔ کیا یہ گرم ہیں؟ اب ان کو کچھ وقت تک خوب رگڑیں۔ دوبارہ چھو کر دیکھیں۔ کیا یہ ہلکے سے گرم ہو گئے ہیں؟

جلنے اور رگڑنے سے حرارت پیدا ہوتی ہے۔

حرارت اور روشنی کا استعمال

حرارت اور روشنی کا استعمال ہماری زندگی میں بہت عام ہے۔ چند ایک استعمال نیچے دی گئی تصاویر میں دکھائے گئے ہیں۔




بچے لیمپ کی روشنی میں پڑھ رہے ہیں۔

ہدایات برائے اساتذہ


• اُوپر دی گئی سرگرمی کے لیے طلبہ کی رہنمائی کریں۔



رات کے وقت ہیڈ لائٹس کی روشنی میں گاڑی چلتی ہے۔



ٹیلی ویژن پر روشنی کی مدد سے تصویر بنتی ہے۔



چند لوگ آگ کے ارد گرد بیٹھ کر آگ سینک رہے ہیں۔



سرگرمی 4


تصاویر میں حرارت اور روشنی کے کچھ ذرائع دکھائے گئے ہیں۔ حرارت کے ذرائع کے نیچے ح اور روشنی کے ذرائع کے ذرائع کے نیچے لکھیں۔



☐ موم بتی



☐ ٹیبل لیپ



☐ ٹارچ



☐ گیس لیپ




☐ کونلوں کی آگیاہی



☐ ایئر جیسی لائٹ



☐ تندور



☐ انرجی سیور


حرارت اور روشنی کی شدت

جب آواز کہیں دُور پیدا ہوتی ہے تو وہ ہلکی سنائی دیتی ہے۔ اسی طرح حرارت اور روشنی کے لئے بھی یہ بات درست ہے۔

تصویروں کو دیکھ کر ہاں یا نہیں پر ✓ کا نشان لگائیں۔

سرگرمی 5

عائشہ ہیٹر کے قریب بیٹھی
ہاتھ تاپ رہی ہے۔ عمر دُور کھڑا ہاتھ
تاپنے کی کوشش کر رہا ہے۔
عمر کو عائشہ کی نسبت کم
حرارت محسوس ہوتی ہے۔




☐ نہیں

☐ ہاں

ہدایات برائے اساتذہ



تصاویر میں دیے گئے حرارت اور روشنی کے استعمال جاننے کے لیے طلبہ کی رہنمائی کریں۔



عمر ٹیبل لیپ کے قریب کتاب پڑھ
رہا ہے۔ عائشہ دُور کھڑی ہو کر کتاب
پڑھ رہی ہے۔

عائشہ کو عمر کی نسبت الفاظ زیادہ واضح
نظر آتے ہیں۔

ہاں ☐ نہیں ☐

اس سے یہ نتیجہ نکلا کہ

حرارت اور روشنی کی شدت ماخذ کے قریب زیادہ محسوس ہوتی ہے جب کہ ماخذ سے دُور اُن
کی شدت کم محسوس ہوتی ہے۔



1- درست جواب پر (✓) کا نشان لگائیں۔

(i) حرارت اور روشنی کا سب سے بڑا ذریعہ کون سا ہے؟

(الف) سورج (ب) چاند (ج) آگ

ہدایات برائے اساتذہ

اساتذہ اس سرگرمی کے لیے الیکٹرک ہیٹر اور ٹیبل لیپ کا بندوبست کریں۔

(ii) ہاتھوں کو آپس میں رگڑنے سے کیا ہوتا ہے؟

(الف) روشنی پیدا ہوتی ہے (ب) حرارت پیدا ہوتی ہے (ج) کچھ نہیں ہوتا

(iii) حرارت اور روشنی کی شدت کہاں زیادہ ہوتی ہے؟

(الف) ذریعہ کے قریب (ب) ذریعہ سے دُور (ج) ہر جگہ ایک جیسی

(iv) انسان کا بنایا ہوا روشنی کا ماخذ کون سا ہے؟

(الف) چاند (ب) موم بتی (ج) سورج

(v) حرارت پیدا ہوتی ہے۔

(الف) اکھارنے سے (ب) گولی چلانے سے (ج) رگڑنے سے

2- ان سوالوں کے جواب دیں۔

(i) نام لکھیں:

حرارت کا قدرتی ذریعہ:

روشنی کا قدرتی ذریعہ:

حرارت کا غیر قدرتی (انسان کا بنایا ہوا) ذریعہ:

روشنی کا غیر قدرتی (انسان کا بنایا ہوا) ذریعہ:

(ii) روشنی اور حرارت کے چند فائدے لکھیں۔

تدریسی مقاصد:

اس باب کی تکمیل کے بعد طلبہ اس قابل ہو جائیں گے کہ وہ:

- حضرت محمد صلی اللہ علیہ وآلہ وسلم کی سیرت پاک سے واقعات بیان کر سکیں۔
- حضرت محمد صلی اللہ علیہ وآلہ وسلم کے مثالی کردار کی مثالیں بیان کر سکیں۔
- حضرت موسیٰ علیہ السلام اور حضرت عیسیٰ علیہ السلام کی زندگیوں کے بارے میں واقعات بیان کر سکیں۔

حضرت محمد صلی اللہ علیہ وآلہ وسلم کے حالات زندگی

ہمارے پیارے نبی حضرت محمد صلی اللہ علیہ وآلہ وسلم عرب کے شہر مکہ مکرمہ میں پیدا ہوئے۔ آپ صلی اللہ علیہ وآلہ وسلم کی والدہ محترمہ کا نام حضرت بی بی آمنہ تھا۔ پیدائش سے کچھ مہینے پہلے آپ صلی اللہ علیہ وآلہ وسلم کے والد محترم حضرت عبد اللہ وفات پا چکے تھے۔ آپ صلی اللہ علیہ وآلہ وسلم کی والدہ محترمہ کی وفات کے بعد آپ صلی اللہ علیہ وآلہ وسلم کے دادا حضرت عبدالمطلب نے آپ صلی اللہ علیہ وآلہ وسلم کی پرورش کی۔ جب آپ صلی اللہ علیہ وآلہ وسلم آٹھ سال کے ہوئے تو آپ صلی اللہ علیہ وآلہ وسلم دادا بھی وفات پا گئے۔ پھر چچا حضرت ابوطالب نے آپ صلی اللہ علیہ وآلہ وسلم کی پرورش کا ذمہ لیا۔

بڑے ہو کر آپ صلی اللہ علیہ وآلہ وسلم نے محنت، دیانت اور سچائی سے تجارت کی۔

اُس زمانے میں مکہ مکرمہ میں ایک مال دار تاجر خاتون رہتی تھیں۔ اُن کا نام حضرت خدیجہ رضی اللہ تعالیٰ عنہا تھا۔ آپ صلی اللہ علیہ وآلہ وسلم کی سچائی اور دیانت داری کا چرچا سُن کر وہ بہت متاثر ہوئیں۔ اُنھوں نے نکاح کا پیغام بھیجا جو آپ صلی اللہ علیہ وآلہ وسلم نے قبول کر لیا۔ شادی کے وقت آپ صلی اللہ علیہ وآلہ وسلم کی عمر 25 سال تھی۔

جب آپ صلی اللہ علیہ وآلہ وسلم چالیس سال کی عمر کو پہنچے تو اللہ تعالیٰ نے فرشتہ حضرت جبرائیل علیہ السلام کے ذریعے آپ صلی اللہ علیہ وآلہ وسلم کو آخری نبی ہونے کی خوش خبری دی اور آخری کتاب قرآن مجید آپ صلی اللہ علیہ وآلہ وسلم پر نازل کرنا شروع کی۔

آپ صلی اللہ علیہ وآلہ وسلم نے اللہ تعالیٰ کا پیغام مکہ کے لوگوں تک پہنچایا اور انھیں بُتوں کی پوجا سے روکا۔ آپ صلی اللہ علیہ وآلہ وسلم نے فرمایا کہ اللہ ایک ہے، ہمیں صرف اس کی عبادت کرنی چاہیے آپ صلی اللہ علیہ وآلہ وسلم نے فرمایا کہ میں اللہ کا آخری رسول ہوں۔ آپ صلی اللہ علیہ وآلہ وسلم نے تعلیم دی برے کام چھوڑ دو کہ سچ بات کہو، وعدہ پورا کرو، پڑوسیوں کا خیال رکھو اور دُوسروں کے ساتھ نرمی سے بات کرو۔

جب حضرت محمد صلی اللہ علیہ وآلہ وسلم نے اللہ تعالیٰ کا پیغام لوگوں تک پہنچایا تو کفار آپ کی جان کے دشمن بن گئے۔ آپ صلی اللہ علیہ وآلہ وسلم کے ساتھیوں کو بہت تکلیفیں دیں۔ جب کافروں کا ظلم حد سے بڑھ گیا تو آپ صلی اللہ علیہ وآلہ وسلم اپنے ساتھیوں سمیت مکہ مکرمہ سے مدینہ منورہ ہجرت کر گئے۔ آپ صلی اللہ علیہ وآلہ وسلم بہت رحم دل اور ہمدرد انسان تھے، دُوسروں کو تکلیف میں دیکھ کر بے چین ہو جاتے۔ کبھی کسی سے بدلہ نہ لیتے۔ آپ صلی اللہ علیہ وآلہ وسلم بچوں سے شفقت اور محبت کرتے اور بڑوں سے نرمی اور اچھے اخلاق سے پیش آتے۔

آپ صلی اللہ علیہ وآلہ وسلم اللہ تعالیٰ کے آخری رسول ہیں۔ تریسٹھ برس کی عمر میں آپ صلی اللہ علیہ وآلہ وسلم کا وصال ہوا آپ صلی اللہ علیہ وآلہ وسلم کا روضہ مبارک مدینہ منورہ میں ہے۔

حضرت محمد صلی اللہ علیہ وآلہ وسلم کی پاک زندگی سے چند مثالیں

حضرت محمد صلی اللہ علیہ وآلہ وسلم نے اپنی پاک زندگی کی مثالوں سے انسانوں کو زندگیاں گزارنے کے بہترین طریقے سکھائے۔ آپ صلی اللہ علیہ وآلہ وسلم کے اعلیٰ کردار کی چند مثالیں پیش کی جاتی ہیں۔

ہدایات برائے اساتذہ



طالب علموں کو حضرت محمد صلی اللہ علیہ وآلہ وسلم کی پاک زندگی اور تعلیمات کی تفصیلات بتائیں۔

حضرت محمد صلی اللہ علیہ وآلہ وسلم بہت سچے اور دیانت دار تھے۔ مکہ کے لوگ آپ صلی اللہ علیہ وآلہ وسلم کو صادق (سچا) اور امین (امانت دار) کہہ کر پکارتے تھے۔ یہاں تک کہ آپ صلی اللہ علیہ وآلہ وسلم کے بدترین دشمن بھی آپ صلی اللہ علیہ وآلہ وسلم کی سچائی کا اقرار کرتے تھے۔

ایک دن آپ صلی اللہ علیہ وآلہ وسلم اللہ کے حکم سے صفا کی پہاڑی پر تشریف لے گئے اور مکہ کے لوگوں کو بلایا۔ جب سب لوگ جمع ہو گئے تو آپ صلی اللہ علیہ وآلہ وسلم نے فرمایا: اے قریش والو! اگر میں تم سے یہ کہوں کہ اس پہاڑی کی دوسری طرف دشمن کا لشکر تم پر حملہ کرنے کو تیار کھڑا ہے، تو کیا تم میری بات کا یقین کر لو گئے؟ وہ سب بولے: جی ہاں ہم آپ صلی اللہ علیہ وآلہ وسلم پر یقین کر لیں گے کیوں کہ ہم نے آپ صلی اللہ علیہ وآلہ وسلم کو ہمیشہ سچا پایا ہے۔

بچوں اور بڑوں سے محبت اور شفقت

حضرت محمد صلی اللہ علیہ وآلہ وسلم بچوں پر خاص شفقت کرتے تھے۔ آپ صلی اللہ علیہ وآلہ وسلم ان سے لاڈ پیار کرتے، انہیں اپنے بازوؤں میں لے لیتے اور ان کے ساتھ کھیلتے۔ جب کبھی آپ صلی اللہ علیہ وآلہ وسلم کو کوئی نیا پھل یا کوئی تحفہ ملتا، تو آپ صلی اللہ علیہ وآلہ وسلم سب سے پہلے بچوں میں تقسیم کرتے۔

آپ صلی اللہ علیہ وآلہ وسلم کو اپنی بیٹی حضرت فاطمہ رضی اللہ تعالیٰ عنہا سے بہت محبت تھی۔ جب آپ ﷺ تشریف لاتیں تو حضرت محمد صلی اللہ علیہ وآلہ وسلم کھڑے ہو جاتے۔ انہیں اپنی جگہ بٹھاتے۔ آپ صلی اللہ علیہ وآلہ وسلم اپنے نواسوں حضرت حسن رضی اللہ تعالیٰ عنہ اور حضرت حسین رضی اللہ تعالیٰ عنہ کو اپنے کندھوں اور پیٹھ پر سوار

ہدایات برائے اساتذہ



طالب علموں کو حضرت محمد صلی اللہ علیہ وسلم کی پاک زندگی کے متاثر کرنے والے پہلو بتائیں اور انہیں آپ صلی اللہ علیہ وآلہ وسلم کے اسوۂ حسنہ پر عمل کرنے کی تلقین کریں۔

کر لیتے۔ دُوسروں سے آپ صلی اللہ علیہ وآلہ وسلم محبت اور ہمدردی کا برتاؤ کرتے۔ آپ صلی اللہ علیہ وآلہ وسلم نے بہت سے غلاموں کو خرید کر آزاد کر دیا۔ آپ صلی اللہ علیہ وآلہ وسلم جانوروں پر بھی مہربان تھے۔

مُعافی اور صبر

حضرت محمد صلی اللہ علیہ وآلہ وسلم بے حد صبر کرنے والے تھے۔ آپ صلی اللہ علیہ وآلہ وسلم بہت زیادہ ہمدرد تھے۔ ایک مرتبہ آپ صلی اللہ علیہ وآلہ وسلم مکہ کے نزدیک طائف کی بستی میں تشریف لے گئے۔ آپ صلی اللہ علیہ وآلہ وسلم نے اُن کو اسلام کی دعوت دی۔ طائف والوں نے آپ صلی اللہ علیہ وآلہ وسلم کے ساتھ بہت برا سلوک کیا۔ اُنھوں نے آپ صلی اللہ علیہ وآلہ وسلم کے پیچھے شرارتی بچے لگا دیے۔ اُن بچوں نے آپ صلی اللہ علیہ وآلہ وسلم کو برا بھلا کہا۔ یہاں تک کہ اُنھوں نے آپ صلی اللہ علیہ وآلہ وسلم پر پتھر برسائے۔ اس سے آپ صلی اللہ علیہ وآلہ وسلم کے جسم سے خون بہنے لگا۔ اللہ کے حکم سے آپ صلی اللہ علیہ وآلہ وسلم کی خدمت میں ایک فرشتہ آیا۔ اُس نے کہا: ”اگر آپ صلی اللہ علیہ وآلہ وسلم چاہیں تو میں طائف کے لوگوں کو کچل کے رکھ دوں۔“ آپ صلی اللہ علیہ وآلہ وسلم نے اسے ایسا کرنے سے روک دیا۔ آپ صلی اللہ علیہ وآلہ وسلم نے طائف کے بے ادب لوگوں کو معاف کر دیا۔ جس دن مکہ فتح ہوا، آپ صلی اللہ علیہ وآلہ وسلم نے نہ صرف یہ کہ اُن کو معاف کر دیا بلکہ اُنھیں آزاد بھی کر دیا۔

طالب علموں کو تین گروپوں میں تقسیم کریں اور ہر گروپ کو نیچے دیے گئے عنوانات میں سے ایک عنوان پر تقریر تیار کرنے کو کہیں۔

سرگرمی

- (i) حضرت محمد صلی اللہ علیہ وآلہ وسلم کی صداقت
- (ii) حضرت محمد صلی اللہ علیہ وآلہ وسلم کی محبت اور شفقت
- (iii) حضرت محمد صلی اللہ علیہ وآلہ وسلم کا عفو و درگزر

حضرت موسیٰ علیہ السلام کی زندگی اور تعلیمات

حضرت موسیٰ علیہ السلام اللہ تعالیٰ کے پیغمبر ہیں۔ آپ تین ہزار پانچ سو سال پہلے مصر میں پیدا ہوئے۔ یہ ایک ظالم بادشاہ فرعون کا زمانہ تھا۔ اُن دنوں بنی اسرائیل کے خاندان میں جو بچہ پیدا ہوتا، اُسے فرعون کے حکم سے مار دیا جاتا۔

جب حضرت موسیٰ علیہ السلام پیدا ہوئے، تو آپ کے والدین نے آپ کو لکڑی کے صندوقے میں ڈالا اور دریائے نیل میں بہا دیا۔ اللہ تعالیٰ کی مرضی سے یہ صندوقہ فرعون کے محل کے نزدیک پہنچا۔ فرعون کی بیوی حضرت آسیہ نے حضرت موسیٰ علیہ السلام کو اپنا بیٹا بنا لیا اور اپنے محل میں آپ کو پالا۔ ایک مرتبہ سفر کرتے ہوئے حضرت موسیٰ علیہ السلام ایک کنویں کے نزدیک ایک درخت کے نیچے رُکے۔ کچھ چرواہے پانی پلانے کے لیے اپنی بھیڑوں کو کنویں پر لے کر آئے۔ دولڑکیاں بھی اپنی بھیڑوں کو پانی پلانے کے لیے اپنی باری کا انتظار کر رہی تھیں۔ چرواہوں نے اپنی بھیڑوں کو پانی پلانے کے بعد کنویں کے مُنہ پر ایک بھاری پتھر رکھ دیا۔ بے چاری لڑکیاں کچھ نہیں کر سکتی تھیں۔ یہ دیکھ کر حضرت موسیٰ علیہ السلام سے نہ رہا گیا۔ آپ اپنی جگہ سے اُٹھے اور ایک ہی ہاتھ سے کنویں کے مُنہ پر پڑا پتھر ہٹا دیا تاکہ لڑکیاں اپنی بھیڑوں کو پانی پلا سکیں۔

حضرت موسیٰ علیہ السلام ایک پہاڑی پر اللہ تعالیٰ سے باتیں کیا کرتے تھے۔ اس پہاڑی کا نام طُور ہے۔ اسی پہاڑی پر اللہ تعالیٰ نے آپ کو نبوت عطا فرمائی۔ اللہ تعالیٰ نے آپ کو دو معجزے عطا کیے۔ ایک ”عصا“ (لاٹھی) اور دوسرا ”یَدِ بیضا“ (روشن ہاتھ)۔ جب حضرت موسیٰ علیہ السلام اپنے عصا کو زمین پر مارتے، یہ بہت بڑا سانپ بن جاتا۔ جب آپ اپنا دایاں ہاتھ بغل سے نکالتے تو آپ کا ہاتھ روشن ہو جاتا۔

ہدایات برائے اساتذہ



طالب علموں کو حضرت موسیٰ علیہ السلام کی زندگی کے مزید واقعات بتائیں۔

حضرت موسیٰ علیہ السلام نے بنی اسرائیل کو سیدھا راستہ دکھایا۔ انھیں بے رحم فرعون کے ظلموں سے بچایا۔ آپ کی زندگی سے ہمیں صبر، برداشت اور بے سہارا لوگوں کی مدد کرنے کا سبق ملتا ہے۔

حضرت عیسیٰ علیہ السلام کی زندگی اور تعلیمات

حضرت عیسیٰ علیہ السلام بھی اللہ تعالیٰ کے پیغمبر ہیں۔ حضرت عیسیٰ علیہ السلام کی والدہ کا نام حضرت مریم علیہا السلام تھا۔ وہ انتہائی عبادت گزار اور نیک خاتون تھیں۔ ایک مرتبہ اللہ تعالیٰ کا فرشتہ ان کے پاس آیا اور کہا کہ مریم علیہا السلام! میں تجھے ایک خوشخبری دینے آیا ہوں۔ میں ایک فرشتہ ہوں اور اللہ تعالیٰ کی جانب سے آپ کو ایک بیٹے کی خوشخبری دینے آیا ہوں۔ جس کا نام عیسیٰ علیہ السلام اور لقب مسیح ہوگا۔

جب حضرت مریم علیہا السلام اپنے دودھ پیتے بچے کے ساتھ بیت المقدس پہنچیں، تو اس شہر کے لوگوں نے آپ کو بہت زچ کیا اور حضرت عیسیٰ علیہ السلام کے بارے میں بہت سے سوال کیے۔ حضرت مریم علیہا السلام نے کوئی جواب نہ دیا۔ پھر اللہ تعالیٰ کی رحمت سے حضرت عیسیٰ علیہ السلام نے لوگوں کو سوالوں کے جواب دینا شروع کیے۔ اس سے لوگ حیران رہ گئے۔

اللہ تعالیٰ نے حضرت عیسیٰ علیہ السلام پر انجیل نازل کی۔ آپ نے لوگوں کو صرف اللہ تعالیٰ کی عبادت کرنے کو کہا۔ اللہ تعالیٰ نے آپ کو بہت سے معجزے عطا کیے۔ مثال کے طور پر اللہ تعالیٰ کے حکم سے آپ مردوں کو زندہ کر دیتے، بیماروں کو تندرست کر دیتے، گونگوں کو بولنے کی طاقت دے دیتے، اندھوں کو آنکھیں عطا کر دیتے۔ آپ علیہ السلام لوگوں کو یہ بھی بتا دیتے کہ انھوں نے کیا کھایا ہے اور یہ کہ وہ کل کیا کریں گے۔

کچھ بُرے لوگوں نے آپ علیہ السلام کو ایک گھر میں قید کر دیا اور آپ علیہ السلام کو جان سے مار دینے کی سازش تیار کی، لیکن اللہ تعالیٰ نے آپ علیہ السلام کو زندہ آسمان پر اٹھالیا۔ آپ علیہ السلام دوبارہ دُنیا میں تشریف لائیں گے اور لوگوں کو اللہ تعالیٰ کے دین کی تبلیغ کریں گے۔

ہدایات برائے اساتذہ



طالب علموں کو حضرت عیسیٰ علیہ السلام کی زندگی کے مختلف واقعات سنائیں۔

مشق



1- مختصر جواب دیں۔

(i) کفار، حضرت محمد صلی اللہ علیہ وآلہ وسلم کے دشمن کیوں بن گئے؟

(ii) آپ صلی اللہ علیہ وآلہ وسلم کے دادا کی وفات کے بعد آپ کی پرورش کس نے کی؟

(iii) حضرت موسیٰ علیہ السلام کب اور کہاں پیدا ہوئے؟

(iv) اللہ تعالیٰ نے حضرت موسیٰ علیہ السلام کو کون سے دو معجزے عطا کیے؟

(v) فرشتہ، حضرت مریم علیہا السلام کے پاس کیا خوش خبری لے کر آیا؟

(vi) حضرت عیسیٰ علیہ السلام کے کچھ معجزے بتائیں۔

2- درست جملے کے آگے (✓) کا نشان لگائیں جب کہ غلط جملے کے آگے (X) کا نشان لگائیں۔

☐

(i) حضرت محمد صلی اللہ علیہ وآلہ وسلم کی شادی پچیس سال کی عمر میں ہوئی

☐

(ii) حضرت عیسیٰ علیہ السلام کی والدہ محترمہ کا نام حضرت مریم علیہا السلام ہے

☐

(iii) حضرت موسیٰ علیہ السلام دو ہزار پانچ سو سال پہلے مصر میں پیدا ہوئے ہیں

(iv) حضرت عیسیٰ علیہ السلام کا لقب مسیح ہے

(v) طائف کے لوگوں نے حضرت محمد صلی اللہ علیہ وآلہ وسلم کے ساتھ اچھا سلوک کیا

3- دیے گئے لفظوں کی مدد سے خالی جگہ پُر کریں۔

دُنیا بُنوں کی پوجا طور بنی اسرائیل

(i) حضرت محمد صلی اللہ علیہ وآلہ وسلم نے مکہ کے لوگوں کو _____ سے روکا۔

(ii) حضرت موسیٰ علیہ السلام نے _____ کے لوگوں کو فرعون کے ظلموں سے بچایا۔

(iii) حضرت عیسیٰ علیہ السلام ایک مرتبہ پھر _____ میں تشریف لائیں گئے۔

(iv) حضرت موسیٰ علیہ السلام ایک پہاڑی _____ پر اللہ تعالیٰ سے باتیں کیا کرتے تھے۔

4- درست جواب پر (✓) کا نشان لگائیں۔

(i) کون سے پیغمبرِ مَرْدُوں کو زندہ کر دیتے تھے؟

(الف) حضرت محمد صلی اللہ علیہ وآلہ وسلم (ب) حضرت موسیٰ علیہ السلام

(ج) حضرت عیسیٰ علیہ السلام

(ii) حضرت موسیٰ علیہ السلام نے پرورش پائی:

(الف) عرب (ب) بیت المقدس میں (ج) مصر میں

(iii) یدِ بیضا ایک معجزہ تھا:

(الف) حضرت محمد صلی اللہ علیہ وآلہ وسلم کا (ب) حضرت موسیٰ علیہ السلام کا

(ج) حضرت عیسیٰ علیہ السلام کا

(iv) کس عمر میں حضرت محمد صلی اللہ علیہ وآلہ وسلم پر پہلی وحی اُتری:

(الف) 25 سال (ب) 40 سال (ج) 63 سال

تدریسی مقاصد:

اس باب کی تکمیل کے بعد طلبہ اس قابل ہو جائیں گے کہ وہ:

- ان چیزوں کے نام بتا سکیں جو وہ دوسروں کے ساتھ مل جل کر استعمال کرتے ہیں۔
- دی گئی تصاویر اور کہانیوں کی مدد سے یہ بتا سکیں کہ لوگ ایک دوسرے کی مدد کیسے کرتے ہیں۔
- کوئی ایسا واقعہ بیان کر سکیں، جب انھوں نے کسی کو کھانا، کھلونا یا کتابیں دے کر مدد کی ہو۔



ہماری کلاس میں تیس بچے ہیں۔ ان میں سولہ لڑکے اور چودہ لڑکیاں ہیں۔ ہم سب ایک دوسرے کے دوست ہیں۔ ہم جماعت میں موجود چیزیں مل جل کر استعمال کرتے ہیں۔ ہمارے اساتذہ بہت اچھے ہیں۔ وہ ہمیں بہت پیار کرتے ہیں۔

خالد اور حامد میرے ساتھ ایک ہی ڈیسک پر بیٹھتے ہیں۔ ہمارے گھر بھی ساتھ ساتھ ہیں۔ ہم اکٹھے سکول آتے ہیں اور اکٹھے ہی واپس جاتے ہیں۔ سکول میں تفریح کے دوران ہم مل جل کر کھاتے ہیں اور پھر دوستوں کے ساتھ فٹ بال کھیلتے ہیں۔



فٹ بال کھیلتے ہوئے



بچے ایک ساتھ کھانا کھا رہے ہیں

ہدایات برائے اساتذہ

بچوں کو بتائیں کہ زندگی کی حقیقی خوشی مل جل کر رہنے میں ہے۔

سرگرمی 1 آپ سکول میں اپنے ہم جماعتوں کے ساتھ کون سی چیزیں مل جل کر استعمال کرتے ہیں؟

اتوار کو نور کی سالگرہ تھی۔ نور نے ہم سب کو دعوت دی۔ نور کو بہت سے کھلونے تحفے میں ملے۔ ہم نے پہلے سالگرہ کا کیک کھایا اور پھر کھلونوں سے خوب کھیلے۔



بچے کھلونوں کے ساتھ کھیل رہے ہیں



سال گرہ مناتے ہوئے

پچھلے سال جب ہم بہن بھائی سالانہ امتحان میں پاس ہوئے تو ہمارے والد صاحب نے ہمیں تحفے میں کھیلنے کے لیے کیرم بورڈ دیا۔ کھیل کے وقت ہم سب مل کر کیرم بورڈ کھیلتے ہیں۔ کبھی کبھی کھیلنے کے لیے ہم اپنے دوستوں کو بھی بلالیتے ہیں۔



برسات کے موسم میں ایک دن بہت تیز بارش ہوئی۔ ہماری گلی میں بہت سا پانی کھڑا ہو گیا۔ میرے والد صاحب نے محلے داروں کے ساتھ مل کر نالیاں صاف کیں جس سے آہستہ آہستہ سارا پانی نکل گیا۔



سرگرمی 2

ایک واقعہ بیان کریں جس میں آپ نے کسی کی مدد کی ہو۔



1- آپ اپنے گھر میں یا نزدیکی کھیل کے میدان میں کون کون سے کھیل کھیلتے ہیں؟
گھر کے اندر کے کھیل:

گھر کے باہر کے کھیل:

2- اگر آپ کے دوست کو سکول میں کھیلتے ہوئے چوٹ آجائے تو آپ کیا کریں گے؟

3- کوئی ایسا واقعہ بیان کریں جس میں آپ نے کسی ہم جماعت کی مدد کی ہو۔

دوسروں کا ادب و احترام

باب 23

تدریسی مقاصد:

اس باب کی تکمیل کے بعد طلبہ اس قابل ہو جائیں گے کہ وہ:

- یہ جان سکیں کہ ہم سب لوگ بہت سی باتوں میں ایک جیسے ہیں اور بہت سی باتوں میں مختلف ہیں۔
- یہ جان سکیں کہ سب انسان پیدا کنی طور پر برابر ہیں، اس لیے ادب و احترام کے مستحق ہیں۔
- یہ جان سکیں کہ ہم کس طرح ایک دوسرے کا احترام کر سکتے ہیں۔
- وہ مواقع جان سکیں جب اپنی باری کا انتظار کرنا اہم ہو۔



تمام انسانوں کو اللہ تعالیٰ نے پیدا کیا ہے۔ ہوا، پانی اور خوراک ہم سب کی ضرورت ہے۔ ہم سب مل جل کر رہتے ہیں اور اپنی ضروریات پوری کرتے ہیں۔

بہت سی باتیں مشترک ہونے کے باوجود ہم کئی طرح سے ایک دوسرے سے مختلف بھی ہیں۔

ہماری شکلیں مختلف ہیں۔ ہماری عمریں مختلف ہیں۔ ہم سب بچے ہیں مگر ہمارے امی ابو جوان ہیں اور ہمارے دادا، دادی بوڑھے ہیں۔ اگرچہ ہم ایک دوسرے سے مختلف ہیں مگر ہم ایک دوسرے کا ادب و احترام کرتے ہیں۔



ہم سب بہن بھائی، ابو، امی، دادی اور دادا

ہدایات برائے اساتذہ



مختلف مثالوں کی مدد سے انسانوں کے درمیان مماثلت اور فرق کی وضاحت کیجیے۔

ہماری جماعت میں پڑھنے والے سب بچے ایک جیسے نہیں ہیں۔ کسی کا قد لمبا ہے اور کسی کا چھوٹا۔ کوئی گورا ہے اور کوئی کالا ہے۔ کوئی موٹا ہے اور کوئی پتلا۔



ہمارے ملک میں بہت سے لوگ آباد ہیں۔ صوبہ پنجاب میں بسنے والے لوگ پنجابی، صوبہ سندھ کے لوگ سندھی، صوبہ خیبر پختونخواہ میں رہنے والے پٹھان اور صوبہ بلوچستان میں رہنے والے بلوچی کہلاتے ہیں۔ ہم سب پاکستانی ہیں۔ ہم سب ایک دوسرے کا ادب و احترام کرتے ہیں۔



بلوچی لڑکی



پنجابی بچے



سندھی



پٹھان

پاکستان میں مسلمانوں کے ساتھ ساتھ دوسرے مذہبوں کے لوگ بھی رہتے ہیں۔ ہم میں سے اکثر مسلمان ہیں۔ بعض لوگ مسیحی مذہب سے تعلق رکھتے ہیں۔ کچھ ہندو ہیں، کچھ سکھ ہیں، اور کچھ پارسی۔ ہم سب آپس میں مل جل کر رہتے ہیں۔



مسیحی



مسلمان



سکھ



ہندو

ہم سب انسان ہیں۔ ہم سب حضرت آدم علیہ السلام کی اولاد ہیں۔ ہر کسی کو دوسروں کی

عزت کرنی چاہیے۔

ہم ایک دوسرے کا ادب و احترام اس طرح کرتے ہیں:



ایک دوسرے کو اچھے الفاظ سے پکارتے ہیں۔

ایک دوسرے کے کام آتے ہیں۔

ایک دوسرے کے آرام کا خیال رکھتے ہیں۔

سرگرمی 1

ادب و احترام کے بارے میں مزید تین باتیں لکھیں۔

کوئی بھی کام کرنے سے پہلے ہمیں اپنی باری کا انتظار کرنا چاہیے۔ باری کا انتظار کرنے کا

مطلب یہ ہے کہ ہم دوسروں کو عزت دیتے ہیں۔

جب بہت سے لوگ ایک ہی کام کرنے جا رہے ہوں تو ہمیں کیا کرنا چاہیے۔

سرگرمی 2

درست تصویر پر (✓) اور غلط پر (x) کا نشان لگائیں۔



جانتے ہوئے اساتذہ



طالب علموں کو اپنی باری کا انتظار کرنے کی اہمیت بتائیں۔

Exercise



مختصر جواب دیں۔

1- ہم ایک دوسرے سے کس طرح مختلف ہیں؟

(i)

دوسروں کی عزت کیسے کی جاتی ہے؟

(ii)

اپنی باری کا انتظار کرنے کے کیا فائدے ہیں؟

(iii)

ہمیں اپنی باری کا انتظار کہاں کرنا چاہیے؟

(iv)

اگر بہت سے لوگ ایک ہی کام کرنے جا رہے ہوں، تو ہمیں کیا کرنا چاہیے؟

(v)

2- درست پر (✓) کا نشان لگائیں۔

(الف) سکول میں صبح اسمبلی کے بعد آپ اپنی جماعت کے کمرے میں کیسے داخل ہوتے ہیں؟

(i) دوسروں کو دھکے دے کر (ii) قطار بنا کر (iii) بھاگ کر

(ب) پٹھان پاکستان کے کون سے صوبے میں رہتے ہیں؟

- (i) خیبر پختونخوا (ii) سندھ (iii) پنجاب

(ج) ریل گاڑی کا ٹکٹ لیتے وقت آپ دوسرے لوگوں کے ادب کا کیسے خیال رکھیں گے؟

- (i) قطار توڑنے سے
(ii) قطار بنا کر اپنی باری کا انتظار کر کے
(iii) لڑائی جھگڑا کر کے

(د) بس میں کس طرح سوار ہونا چاہیے؟



- (i) چلتی ہوئی بس کے پیچھے بھاگ کر
(ii) ایک دوسرے کو پیچھے دھکیل کر
(iii) قطار بنا کر اپنی باری کا انتظار کر کے

(ه) ہم بجلی اور گیس کا بل کیسے ادا کرتے ہیں؟



- (i) قطار توڑ کر
(ii) قطار میں اپنی باری سے
(iii) قطار میں سب سے آگے گھس کر

معافی اور دوسروں کو معاف کرنا

باب 24

تدریسی مقاصد:


اس باب کی تکمیل کے بعد طلبہ اس قابل ہو جائیں گے کہ وہ:

- یہ جان سکیں کہ جو کام یا باتیں ہم کرتے ہیں وہ دوسروں کی تکلیف کا باعث بن سکتی ہیں۔ اسی طرح دوسرے لوگ جو کہتے یا کرتے ہیں اس سے ہمیں تکلیف پہنچ سکتی ہے۔
- یہ جان سکیں کہ ہم کن طریقوں سے دوسرے لوگوں کو تکلیف سے دور رکھ سکتے ہیں۔
- یہ جان سکیں کہ اگر کوئی تکلیف پہنچائے تو اسے معاف کر دینا چاہیے۔

کل میں اپنی جماعت کے کمرے میں داخل ہوا تو میں نے دیکھا کہ ہاشم اور طارق ایک دوسرے سے لڑ رہے تھے۔

اچانک ہمارے استاد صاحب جماعت میں داخل ہوئے۔ استاد صاحب نے ہاشم اور طارق کو بٹلایا اور ان سے آپس میں لڑنے کی وجہ پوچھی۔ دونوں نے ایک دوسرے پر الزام لگانا شروع کر دیا۔

استاد صاحب نے روبینہ کو بٹلایا اور لڑکوں



کے درمیان ہونے والی لڑائی کی وجہ پوچھی۔ روبینہ نے بتایا کہ یہ دونوں ایک دوسرے پر الزام لگا رہے ہیں۔ سچی بات یہ ہے کہ تفریح کے بعد جب ہاشم دوڑتا ہوا کلاس میں داخل ہوا تو طارق سے ٹکرا گیا۔ اس وجہ سے دونوں میں لڑائی شروع ہو گئی۔

استاد صاحب ہاشم اور طارق سے بہت ناراض ہوئے۔ انھوں نے ہاشم اور طارق سے کہا کہ ایک دوسرے سے معافی مانگیں۔ دونوں نے استاد صاحب کی بات مانی۔ انھوں نے پوری کلاس کے سامنے ایک دوسرے سے معافی مانگی اور آپس میں ہاتھ ملا کر صلح کر لی۔

سرگرمی 1

(i) ہاشم اور طارق نے کیا غلط کام کیا؟

(ii) ہاشم اور طارق کو کیا کرنا چاہیے تھا؟



ہمارے استاد صاحب نے ہمیں سمجھایا کہ آپ سب ایک دوسرے کے دوست ہیں۔ آپ کو ایک دوسرے کا خیال رکھنا چاہیے۔ ہمیں اپنی غلطیاں مان لینی چاہئیں۔ اگر کسی بچے سے کوئی غلطی ہو جائے تو اسے فوراً معافی مانگ لینی چاہیے۔ اپنی غلطی پر معافی مانگ لینا اچھی بات اور معاف کر دینا بھی اچھی بات ہے۔

سرگرمی 2

ریحان نے اپنی امی سے شکایت کی کہ اُس کی بہن ریحانہ نے اُس کے ساتھ کھیلنے سے انکار کر دیا ہے۔ امی جان نے ریحانہ سے پوچھا کہ بھائی کے ساتھ کیوں نہیں کھیلتی ہو؟ ریحانہ نے جواب دیا کہ میں اس کے ساتھ نہیں بولتی۔ اس نے مجھے نکمّی کہا ہے۔



ہدایات برائے اساتذہ

معافی مانگنا اور معاف کر دینا اچھے آداب ہیں۔ اُس سے دلوں کی کدورتیں اور رنجشیں مٹ جاتیں ہیں۔



امی جان ریحان سے ناراض ہوئیں اور کہا کہ فوراً بہن سے معافی مانگو۔ انھوں نے ریحان سے کہا کہ کسی کے بارے میں غلط بات نہیں کرنی چاہیے۔ ریحان نے بہن سے معذرت کی اور ایک پنسل تحفے میں دی۔

ہمیں یہ کام نہیں کرنے چاہیے۔

- 1- کسی کو برے نام سے نہیں پکارنا چاہیے۔
- 2- جھوٹ نہیں بولنا چاہیے۔
- 3- شرارت سے کسی کو دھکا نہیں دینا چاہیے۔
- 4- کسی کو کمینہ یا ذلیل نہیں کہنا چاہیے۔

سرگرمی 3

1- ریحان نے اپنی بہن کو تحفے میں پنسل کیوں دی؟

2- ہم دوسروں کا خیال کیسے رکھ سکتے ہیں؟



1- مختصر جواب دیں۔

(i) کوئی سی تین باتیں بتائیں جن سے دوسروں کو تکلیف پہنچ سکتی ہو۔

(i) دوسروں کی تکلیفوں کو کم کرنے کے کوئی سے تین طریقے بتائیں۔

(ii) کوئی ایسا واقعہ بتائیں جس سے معلوم ہو کہ کسی نے آپ کو تکلیف پہنچائی مگر اس کے باوجود آپ نے اسے معاف کر دیا۔

2- اُن عوامل پہ (✓) کا نشان لگائیں جن سے دوسروں کو تکلیف پہنچتی ہے:

- | | | | | | |
|--------------------------|------------------|------|--------------------------|-----------------|-------|
| ☐ | گالیاں دینے سے | (ii) | ☐ | ہاتھ ملانے سے | (i) |
| ☐ | منہ چڑھانے سے | (iv) | ☐ | جھگڑا کرنے سے | (iii) |
| ☐ | شرارتا دکھانے سے | (vi) | ☐ | معافی مانگنے سے | (v) |

3- درست جواب (✓) کا نشان لگائیں۔

(i) ہم اپنے دوستوں کو تحفے کیوں دیتے ہیں؟

(الف) اچھے جذبات کے اظہار کے لیے (ب) معافی مانگنے کے لیے (ج) رُعب ڈالنے کے لیے

(ii) ہم اپنے دوستوں کا خیال کیسے رکھتے ہیں؟

(الف) اُن کے ساتھ کھیل کود کر (ب) ضرورت کے وقت اُن کے کام آ کر

(ج) امتحان کے دوران اُن کی مدد کر کے

(iii) اگر خود سے غلطی ہو جائے تو کیا کرنا چاہیے؟

(الف) خاموش بیٹھے رہنا چاہیے۔ (ب) اپنی غلطی ماننا نہیں چاہیے۔

(ج) فوراً معافی مانگ لینی چاہیے۔

ایک دوسرے سے انصاف کرنا

باب 25

تدریسی مقاصد:

اس باب کی تکمیل کے بعد طلبہ اس قابل ہو جائیں گے کہ وہ:


- کہانیوں کی مدد سے انصاف اور نا انصافی جان سکیں۔
- نا انصافی کو انصاف میں تبدیل کرنے کے طریقے جان سکیں۔
- کسی کے ساتھ نا انصافی ہونے کی صورت میں ذمہ داری قبول کرنا سیکھ سکیں۔
- نا انصافی اور نامناسب سلوک کو ختم کرنے کے لیے اپنا طریق کار تبدیل کرنا سیکھ سکیں۔

ہم روزانہ بس میں سکول جاتے ہیں۔ روزانہ کی طرح آج بھی ہماری بس ٹھیک صبح سات بجے آگئی۔ ہم خوشی خوشی بس میں سوار ہوئے۔ بس جب چوک کے قریب پہنچی تو ڈرائیور کا موبائل بجنے لگا۔ اسی وقت چوک میں لگی سُرخی بجی چل گئی۔ موبائل بجنے کی وجہ سے ڈرائیور اچھی طرح بریک نہ لگا سکا اور بس سڑک پر بنے زیراکر اسنگ پر چڑھ گئی۔ چوک میں موجود سپاہی نے بس کو ایک طرف کرنے کا اشارہ کیا۔

سپاہی نے ڈرائیور کو سمجھایا کہ زیراکر اسنگ پر بس چڑھانا قانون کے خلاف ہے۔ یہ جگہ پیدل سڑک پار کرنے والوں کے لیے ہے۔ اس سے حادثہ بھی ہو سکتا ہے۔ ڈرائیور نے معافی مانگی اور وعدہ کیا کہ وہ آئندہ ایسی غلطی نہیں کریں گے۔



ایک دفعہ کا ذکر ہے کہ کسی ملک کا بادشاہ اپنی فوج کو ساتھ لے کر کہیں جا رہا تھا۔ وہ ایک ایسی جگہ سے گزرا جہاں پھلوں کے باغ تھے۔ بادشاہ کے ساتھیوں نے باغ سے کچھ پھل اُتارے اور بادشاہ کی خدمت میں پیش کیے۔



بادشاہ نے ساتھیوں کو سختی سے کہا کہ اگر میں نے اس باغ سے ایک بھی پھل کھایا تو میرا لشکر سارا باغ اُجاڑ دے گا۔ تم لوگوں نے میرے لیے چند پھل اُتار کر باغ کے مالک کو نقصان پہنچایا ہے۔ میں اس کی اجازت نہیں دوں گا۔ ہمیں ایک دوسرے کے مال کا خیال رکھنا چاہیے۔ باغ کے مالک نے بڑی محنت سے یہ باغ لگایا ہے۔ اس باغ کے پھل کا وہی مالک ہے، کوئی دوسرا نہیں۔ بادشاہ کے ساتھی اپنی غلطی پر شرمندہ ہوئے۔ اُنھوں نے باغ کے مالک سے معافی مانگی اور اجازت کے بغیر اُتارے گئے پھلوں کی قیمت ادا کی۔

شام کا وقت تھا، دادی اماں کے پاس ارشد اور اقرار بیٹھے تھے۔ اُنھوں نے کہا: دادی اماں آج ہمیں کہانی سنائیں۔ اتنے میں رضیہ آگئی اور بولی: دادی اماں دیکھیں ارشد بھائی میرے پیسے واپس نہیں دے رہے، میں نے اپنے جیب خرچ سے بچا بچا کر یہ پیسے ان کے پاس رکھوائے تھے۔ دادی اماں نے ارشد سے پوچھا۔ اُس نے جواب دیا: دادی اماں سنیں! رضیہ بچت کرتی رہی اور میں پیسے سنبھالتا رہا۔ اس طرح کل دو سو روپے اکٹھے ہو گئے۔ میں نے رضیہ کو اس کے حصے کے ایک سو پچاس روپے دے دیے ہیں۔ باقی پچاس روپے میرے حصے کے ہیں، وہ کیوں دوں؟ یہ سن کر دادی اماں نے کہا: بیٹا ارشد یہ پچاس روپے تمہارے حصے کے نہیں بلکہ خیانت کے ہیں۔ بہن کو جلدی سے واپس کر دو اور اللہ تعالیٰ سے توبہ کرو کیوں کہ امانت میں خیانت کرنا بہت بڑا گناہ ہے۔

دادی اماں کی باتیں سن کر ارشد نے رضیہ سے معافی مانگی۔ اُس کو پچاس روپے واپس دیے اور کہا: دادی اماں! میں اپنی غلطی پر شرمندہ ہوں۔ میں اللہ تعالیٰ سے توبہ کرتا ہوں اور وعدہ کرتا ہوں کہ آئندہ کبھی امانت میں خیانت نہیں کروں گا۔



1- مختصر جواب دیں۔

(i) سپاہی نے بس کے ڈرائیور کو کیا سمجھایا؟

(ii) بس ڈرائیور نے سپاہی سے کیا وعدہ کیا؟

(iii) بادشاہ نے اپنے لشکر کو کیا نصیحت کی؟

(iv) ارشد نے دادی اماں سے کیا وعدہ کیا؟

(v) سڑک پر زبیرا کراسنگ کیوں بناتا جاتا ہے؟

2- درست پر (✓) کا نشان لگائیں اور غلط پر (x) کے نشان لگائیں۔

☐

(الف) زبیرا کراسنگ پر بس کھڑی کرنا قانون کے خلاف ہے۔

☐

(ب) ہمیں اپنے معاملات میں انصاف سے کام لینا چاہیے۔

☐

(ج) دوسروں کی چیزیں استعمال کرنے سے پہلے اجازت لینے

کی کوئی ضرورت نہیں ہوتی۔

3- لوگ جانوروں کے ساتھ اکثر بُرا سلوک کرتے ہیں۔ اس بارے میں کوئی کہانی لکھیں۔












گلی میں کوڑا کرکٹ نہ پھینکیں۔ ہمیشہ کوڑا دان استعمال کریں۔



ہمیں تمباکو اور اس کے دھوئیں سے بچائیں۔

مقابلے میں اول قرار پانے والی ہماری یہ نصابی کتابیں بھی حکومت پنجاب کی طرف سے تعلیمی سال 2013-2014 کے لیے پنجاب کے سرکاری سکولوں میں تقسیم کی گئی جیکٹوں میں شامل ہیں۔



جی۔ ایف۔ ایچ پبلشرز

